

પહેલો જ્યોર્જ

ફાને

વોલ્પોલ પ્રધાન.



લેખક અને પ્રકાશક  
જીવજીલાલ હરિપ્રસાદ દીવાન,  
એમ. એ., એસ. ટી. સી.  
પ્રોપ્રાયટરી હાઈસ્કુલ,  
તથા હરવાળ, અમદાવાદ.

કિંમત બે અાના.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૫૮-૫૮ વર્ગીક

પુસ્તકનું નામ પહેલે જ્યોર્જ સેન્ટે વોલ્પોલ પ્રદ્યો

વિષય લ ૩ : ૨૭૫૩ ૭૪૦

# પહેલો જયોર્જ

અને

વોલ્પોલ પ્રધાન.



રાણી એન ૧૭૧૪ માં ગુજરી ગઇ અને તેના મરણ પહેલાં થોડા વખત ઉપર ટોરી આગેવાનોમાં અંદર અંદર તકરાર થઇ હતી તેને લીધે ટોરી પક્ષ છેક નિર્જળ થઇ ગયો હતો. ટોરી આગેવાનોમાં ઓક્સફર્ડ અને બોલોગબ્રોક વચ્ચે એનના મરણ પછી ગાદીકેને આપવી તે બાબતમાં સખ્ત મતભેદ હતો અને તેથી રાણીના જીવને ધણો સંતાપ થતો હતો. રાણી ધર્મ સંબંધી બાબતમાં ટોરી સિદ્ધાંતમાં માનતી હતી પણ ૧૬૮૮ ની રાજકાંતિના સંબંધમાં અને ૧૭૦૧ ના વારસાની વ્યવસ્થાના કાયદાની બાબતમાં વિહગ પક્ષના મતની હતી તેથી મરણ પથારીએ તેણે વિહગ આગેવાનોને અને વેશધારી જેમ્સને ગાદીએ લાવવાની વિરુદ્ધ હતા તેવા ટોરી આગેવાનોને પોતાની પાસે બોલાવી તેમને રાજ્યમાં સત્તા આપી હતી. આમ થવાથી રાણીના મરણની ખબર પડતાં જ વિહગ આગેવાનોએ વારસાના કાયદા પ્રમાણે સોફીઆના દિકરા હેનોવરના રાજા જ્યોર્જના નામનો ઢંઢેરો બહાર પાડી તેને ઈંગ્લાંડની ગાદી ઉપર આવવા આમંત્રણ મોકલ્યું. ૧૭૦૧ ના કાયદામાં કોઇપણ રોમન કેથલિક અગર રોમનકેથલિક સાથે લગ્ન કરનાર ઈંગ્લાંડની ગાદી ઉપર આવે નહિ એમ ઠરાવી રાણી એન વારસ વગર ગુજરી જાય તો પહેલા

જર્મની દિકરી ઈલિઝાબેથની દિકરી સોફીઆના વંશજોને ઇંગ્લાંડની ગાદી આપવાનો ઠરાવ કર્યો હતો. આ સોફીઆનાં હેનોવરના રાજા સાથે લગ્ન થયાં હતાં તેથી તે હેનોવરની રાણીના નામથી ઓળખાય છે. સોફીઆ ૧૭૧૪ ની સાલમાં રાણી એનના પહેલાં બે એક મહિના ઉપર ગુજરી ગઈ હતી એટલે સોફીઆના દિકરા હેનોવરના રાજા જ્યોર્જને હક્ક સ્વિકારી તેને ઇંગ્લાંડના રાજા તરીકે જાહેર કર્યો. આ પ્રમાણે હેનોવરનો વંશ ઇંગ્લાંડની ગાદીએ આવ્યો. જર્મની સાથે ઇંગ્લાંડને સારો સંબંધ હતો ત્યાંસુધી આ વંશને હેનોવરનો વંશ કહેતા હતા પણ ૧૮૧૪ માં જર્મની સાથે વિગ્રહ થયો ત્યારથી આ વંશનું નામ બદલીને ઇતિહાસમાં વિન્ડસરનો વંશ રાખ્યું છે. જ્યોર્જને ગાદી મળી તે તેના વારસાના હક્કથી નહિ પણ પાર્લામેન્ટના પસાર કરેલા કાયદાથી મળી હતી એ દેખીતું છે અને પાર્લામેન્ટનો આ પ્રમાણે પોતાને પસંદ પડતા માણસને ગાદી સોંપવાનો હક્ક ૧૬૮૮ ની રાજ્યક્રાંતિથી સિદ્ધ થયેલો તે જ્યોર્જને ગાદી ઉપર બેસાડીને સાબિત કરી આપવામાં આવ્યો છે.

**જ્યોર્જ ૧ લો ૧૭૧૪-૧૭૨૭ :** જ્યોર્જને રાજા તરીકે જાહેર કર્યો તે વખતે ઇંગ્લાંડની પ્રજાએ ઢંઢેરાને વધાવી લીધો અને પ્રોટેસ્ટન્ટ ધર્મ બરોબર સચવાશે અને દેશની સલાહ-શાંતિમાં કાંઈ પણ વાંધો આવશે નહિ એમ માની પ્રજા ખુશ થઈ અને રાજા હેનોવરથી આવ્યો તે વખતે તેને સારો આવકાર આપ્યો. પણ થોડા વખતમાં લોકલાગણી જ્યોર્જની વિરૂદ્ધ ગઈ અને રાજાને માટે ઇંગ્રેજ પ્રજાના મનમાં કાંઈપણ માનની લાગણી રહી નહિ. જ્યોર્જની સામે પ્રજાનો વિરોધ થવાનાં કેટલાંક કારણ હતાં તેમાં મુખ્ય કારણ તો એ હતું કે ઇંગ્લાંડની પ્રજા પરદેશીઓ સામે હમેશાં વિરોધ રાખે છે અને આ જ્યોર્જ જર્મનીથી ઇંગ્લાંડની ગાદી ઉપર આવ્યો હતો તેથી તેની સામે અંગ્રેજ પ્રજાનો તેના સ્વભાવ પ્રમાણે વિરોધ હતો. વળી જ્યોર્જ ગાદીએ આવ્યો તે વખતે તેની ઉંમર ૫૪ વર્ષની હતી

અને એ ઉંમરે નવા વિચાર ગ્રહણ કરવાનું કે નવી ભાષા શીખી લેવાનું તેનાથી બની શકે તેમ નહોતું અને ઇંગ્લાંડની ભાષા તથા દેશના રીતરિવાજનું તેને કાંઈપણ જ્ઞાન નહિ હોવાથી પ્રજાનાં મન જીતી લેવાની તેનામાં શક્તિ નહોતી. તેના દેખાવમાં અને રીતભાતમાં પણ સામા માણસ ઉપર છાપ પાડી શકે એવું કાંઈજ નહોતું આ ઉપરાંત હેનોવરથી નીકળી ઇંગ્લાંડની ગાદી ઉપર તે આવ્યો એટલે તેના મિત્રોને અને સંબંધીઓને ઇંગ્લાંડમાં સારી સારી જગ્યાઓ આપવાની અને તેમને ઉંચી પદવીએ ચઢાવી દેવાની તેની ઇચ્છા હતી અને આ પરદેશીઓ પોતાને લૂંટવા સારા આવેશ છે એમ અંગ્રેજ પ્રજા માનતી હતી. આવી લાગણીને લીધે રાજાની સાથે આવેશ જર્મનોને લોકો રસ્તામાં પળવતા હતા અને કેટલીક વખત તો તેમના ઉપર હુમલા પણ થતા હતા. પરદેશી રાજા તરફ ઇંગ્લાંડની પ્રજાનાં વિરોધ આ બધાં કારણોને લીધે વધતો જતો હતો. આ ઉપરાંત રાજાએ પોતાની સ્ત્રી સાથે બહુ ખરાબ વર્તણૂક રાખી હતી અને રાણીને જર્મનીમાં પુરી મૂકીને તે એકલો ઇંગ્લાંડ આવ્યો હતો અને પોતાની સાથે હેનોવરથી આણેલી વેશ્યાઓને ઇંગ્લાંડમાં ઉંચી પદવીએ ચઢાવી મૂકી હતી તેથી પણ અંગ્રેજ પ્રજા રાજા ઉપર ગુસ્સે હતી. આ વિરોધની લાગણીમાં ટોરી પક્ષના આગેવાનો સત્તા ગુમાવી બેઠા હતા તેથી ઉમેરો થયો હતો અને જેકોબાઇટ પક્ષવાળા એમ માનતા હતા કે પ્રજામાં ઉશ્કેરણી વધે તો ક્રાન્સથી વેશધારી જેધમ્સને પાછો બોલાવી ગાદીએ બેસાડવાનું સુગમ થઈ પડે એટલે એ પક્ષ તરફથી રાજા સામે ઉશ્કેરણીઓ થયા કરતી હતી. જ્યોર્જને ઇંગ્લાંડની પાર્લામેન્ટના બંધારણની કે ઇંગ્લાંડના કાયદા અને રીત-રિવાજની કાંઈપણ માહિતી નહોતી એટલે તેણે તો પોતાને ગાદી ઉપર લાવનાર વિહગ પક્ષના આગેવાનોના હાથમાં બંધી સત્તા સોંપી દીધી અને રાજ્યકારભાર ચલાવવાનું વિહગ પક્ષને હાથ આવ્યું. આ પક્ષ ૧૬૮૮ ની રાજક્રાંતિના સિદ્ધાંતમાં માનનારો હતો એટલે પોતાના

હાથમાં સત્તા આવતાં એ સિદ્ધાંતો વિહગ આગેવાનોએ સુદૃઢ કર્યા અને પ્રધાનમંડળની અને પાર્લામેન્ટની પ્રતિષ્ઠા વધારી મૂકી. ૧૭૧૪ થી ૧૭૬૦ સુધી રાજસત્તા વિહગ આગેવાનોના હાથમાં રહી તે વખતમાં પાર્લામેન્ટની પ્રતિષ્ઠા એટલે સુધી પહોંચી કે સ્વાયત્ત પાર્લામેન્ટને કે લોકમતને બાજુએ મૂકવાનો વિચારસરખો પણ ઇંગ્લાંડના રાજ્યકર્તાઓ કરી શક્યા નથી. વળી ન્યોર્જને અંગ્રેજી ભાષાનું બિલકુલ જ્ઞાન નહોતું એટલે પ્રધાનમંડળ ભેગું થાય તે વખતે રાજને તેમાં બેસી રહેવાનો કંટાળો આવતો હતો. આ કારણથી થોડા વખત પછી પ્રધાનમંડળની સભામાં હાજરી આપવાનું ન્યોર્જ માંડી વાળ્યું અને રાજને બદલે પ્રધાનમંડળનો આગેવાન એ મંડળની સભાઓમાં પ્રમુખસ્થાને બેસવા લાગ્યો એટલે તે વખતથી પ્રધાનમંડળમાં એક માણસની મુખ્ય પ્રધાન તરીકે નિમણૂક થવા માંડી. પ્રધાનમંડળને આ પ્રમાણે પરદેશી રાજ ગાદીએ આવવાથી એક અણધાર્યો લાલ થયો અને પહેલા ન્યોર્જના વખતથી પ્રધાનમંડળની બેઠકોમાં રાજ હાજરી આપતા બંધ થયા. ઇંગ્લાંડના બંધારણમાં પ્રધાનમંડળ અને મુખ્ય પ્રધાન જે સ્થાન ભોગવે છે તે આ પ્રમાણે પરદેશી રાજને આભારી છે.

વિહગ અને ટોરી પક્ષનો ઝગડો : રાણી એન ગુજરી ગઈ એટલે ટોરી પક્ષના હાથ છેક નીચા પડ્યા હતા પણ બોર્લોગ-ઓફે ક્રાન્સની મદદથી અને અંગ્રેજ પ્રજાની લાગણી ઉસ્કેરીને વેશધારી જેઠમ્સને ઇંગ્લાંડની ગાદી ઉપર લાવવાની આશા છોડી નહોતી. વિહગ પક્ષ સત્તામાં આવ્યો એટલે યુદ્ધેકીની સલાહ કરાવનાર ટોરી આગેવાનો ઉપર વેર લેવાનો નવી પાર્લામેન્ટમાં વિચાર થયો. ૧૭૧૪ માં ન્યોર્જના ગાદીએ આવ્યા પછી થોડા વખતમાં નવી પાર્લામેન્ટ મળી તેમાં વિહગ પક્ષની મોટી બહુમતી હતી એટલે પાર્લામેન્ટે ઓક્સફર્ડ, બોર્લોગઓફ અને ઓર્મન્ડ સામે ઉમરવાની સભા આગળ કામ ચલાવવાનું નક્કી કર્યું. ઓર્મન્ડને માર્શબરોની

જગ્યાએ ટોરી પ્રધાનમંડળે સેનાપતિ નીમ્યો હતો અને યુદ્ધની સલાહના કાલકરાર વગેરેની ગોઠવણ તેની મારફત થઈ હતી અને બોર્લોગ્રોઝ અને ઓડસકૃડ તો રાણીના ખાસ સલાહકાર હતા એટલે આ ત્રણ ટોરી આગેવાનો સામે કામ ચલાવવાનું પાર્લામેન્ટે રાખ્યું હતું. ઓર્મન્ડ અને બોર્લોગ્રોઝ પોતાનું પોકળ પકડાઈ જશે અને ઉમરાવોની સલા રાજદ્રોહના ગુન્હા માટે તેમને જરૂર સજા કરશે એમ સમજી નાસી ગયા અને ક્રાન્સમાં વેશધારી જેઈમ્સને જઈ મળ્યા, ત્યાં બોર્લોગ્રોઝ જેઈમ્સના સલાહકારમંડળમાં દાખલ થયો. ઓડસકૃડનો ઉમરાવ હાર્લે ઇંગ્લાંડમાં જ રહ્યો. તેને બે વર્ષ કેદમાં રહેવું પડ્યું પણ પાછળથી તેને છોડી મૂકવામાં આવ્યો.

**હુલ્લડનો કાયદો :** લોકલાગણી પરદેશી રાજ સામે ઉત્કેરાતી ગઈ તેથી દેશમાં ઠેકાણે ઠેકાણે હુલ્લડ થવા માંડ્યાં અને ખાસ કરીને પાર્લામેન્ટની ચુંટણી વખતે કેટલીક જગ્યાએ સખ્ત હુલ્લડ થયાં. આ ઉપરથી પાર્લામેન્ટે મેરીના વખતમાં પસાર થયેલા હુલ્લડનો કાયદો ફરીથી પસાર કરી ઠરાવ્યું કે બાર અગર તેથી વધારે માણસો ટોળે મળ્યાં હોય અને તેમના ભેગા થવાથી શાંતિનો ભંગ થવાનો ડર લાગતો હોય તો ન્યાયાધીશ તેમને વિખરાઈ જવાનો હુકમ આપે અને તેના હુકમ પ્રમાણે એકઠા મળેલા લોકો વિખરાઈ જાય નહિ તો લશ્કરી બળ વાપરીને પણ તેમને વિખેરી શકે અને આવી રીતે વિખેરી નાંખતાં ગોળીબાર કરવો પડે અને કોઈના જીનને જોખમ થાય તો તે માટે લશ્કરી સિપાઈઓ જવાબદાર ગણાય નહિ. આ હુલ્લડનો કાયદો આજ સુધી કાયમ છે અને શાંતિનો ભંગ થવાની દહેશત લાગતાં ન્યાયાધીશ લોકોનાં ટોળાં આગળ જઈ પહેલાં કાયદો વાંચી સંભળાવી લોકોને વિખરાઈ જવાનો હુકમ કરે છે અને ન્યાયાધીશના કહેવા ઉપરથી લોકો વિખરાઈ જાય નહિ તો લશ્કરી સિપાઈઓને ગોળીબાર કરવાનો હુકમ મળે છે. ૧૭૮૦ ની સાલમાં લન્ડનમાં હુલ્લડ થયું હતું તે વખતે કોઈ પણ

ન્યાયાધીશની હુકમોએ આગળ જવાની હિંમત ચાલી નહોતી તેથી લગભગ એક અઠવાડિયા સુધી લન્ડન હુકમોએના હાથમાં રહ્યું હતું અને લશ્કરની ટુકડી પાસે પડેલી હતી તેમ છતાં તેને હુકમ નહિ મળવાથી તે કાંઈ પણ કરી શકી નહોતી.

**ધર્મની આખતમાં રાહત :** રાણી એનના વખતમાં ૧૭૧૧ ની સાલમાં ચોખ્ખા પ્રોટેસ્ટન્ટ લોકો ઉપર સખ્તાઈ કરવાનો કાયદો આમની સલાએ નાણાંની ગોઠવણ સાથે જોડીને પસાર કરાવી દીધો હતો. તે કાયદો પાર્લામેન્ટમાં વિહગ પક્ષની બહુમતી થતાં ૧૭૧૫ માં પાછો રદ થયો અને ચોખ્ખા પ્રોટેસ્ટન્ટ લોકોને ધર્મ પાળવામાં થતી અડચણ દૂર કરવામાં આવી. આ પ્રમાણે લોકોને રાહત મળી પણ ઇંગ્લાંડનાં દેવળમાં રાજાએ હાજરી આપવી જોઈએ એમ ૧૭૦૧ ના કાયદામાં ઠરાવેલું હતું એટલે રાજાને ગિયારાને ભાષા સમજે નહિ તોપણ એક પૂતળાની માફક પ્રાર્થના વખતે દેવળમાં જઈને બેસવું પડતું હતું. પાર્લામેન્ટે રાહત આપી પણ લોકમત પોતાની વિરુદ્ધ જશે એમ ધારી ચોખ્ખા પ્રોટેસ્ટન્ટ લોકોની સામેના કાયદા રદ નહિ કરતાં દર વર્ષે રાહત આપવાનું પ્રધાન મંડળે ઠરાવ્યું અને લોકમતને માન આપી વિહગ પક્ષના આગેવાનોએ આ પ્રમાણે પોતાના ધાર્મી પ્રમાણે કરવા સાર એક એક વર્ષની રાહત આપવાનો ઠરાવ રાખ્યો.

**માર્ક્ષરોનો ડચુક :** રાણી એનના વખતમાં ટે.રી પક્ષ મજબુત થયો તે વખતે ૧૭૧૧ ની સાલમાં માર્ક્ષરોની સત્તા ખુંચાવી લઈ તેના ઉપર તહોમત મૂક્યું હતું અને તેથી ડચુકને ઇંગ્લાંડ છોડી જતા રહેવું પડ્યું હતું. ફ્રાન્સમાં રહ્યા રહ્યા તેણે વેશધારી જેઈમ્સ સાથે પત્રવ્યવહાર શરૂ કર્યો હતો. પણ જ્યોર્જ ગાદીએ આવ્યો અને વિહગ પક્ષનો કારભાર શરૂ થયો એટલે માર્ક્ષરો પાછો ઇંગ્લાંડમાં આવ્યો. વેશધારી જેઈમ્સની સાથેના તેના પત્રવ્યવહારની વાતો ઇંગ્લાંડમાં આવી ગઈ હતી તેથી વિહગ પ્રધાન-મંડળે લશ્કરનું ઉપરીપણું માર્ક્ષરોને આપ્યું નહિ અને



૧૭૧૬ ની સાલમાં માર્લબરોને પક્ષાધાત થવાથી તે અશક્ત થઈ ગયો તથા રાજ્ય કારભારમાં તેનાથી ભાગ લઈ શકાયો નહિ. આવી સ્થિતિમાં પોતાની જાંઘળી પૂરી કરી તે ૧૭૨૨ ની સાલમાં ગુજરી ગયો.

**પંદરની સાલ :** વેશધારી જોહન્સ ક્રાન્સમાં રહ્યો રહ્યો ઇંગ્લાંડની ગાદી મેળવવાની આશા રાખતો હતો અને રાણી એનના મરણ પછી ટોરી પક્ષના માણસો તેને ક્રાન્સ જમ મળ્યા હતા અને ઇંગ્લાંડની પ્રજા તેને ગાદી સોંપવાને ધણી ઇંતેજાર છે એમ ખરી ખોટી વાતો કરતા હતા. જોહ્નિંગબ્રોક અને ઓર્મન્ડ જેવા આગેવાનો તેને મળવાથી તે થોડા વખતમાં ઇંગ્લાંડની ગાદીએ આવવાની આશા રાખતો હતો, અને ઇંગ્લાંડના અને સ્કોટલેન્ડના જોકોખાઇટ લોકોને હુલ્લડ કરવાની ઉશ્કેરણી થવા માંડી હતી. ચૌદમા લુધ તરફથી નાણાંની અને લશ્કરની સારી મદદની તેને આશા હતી અને પંદરની સાલમાં બંને દેશમાં તેને ગાદી ઉપર લાવવા સાથે જોકોખાઇટ લોકોએ તૈયારીઓ કરવા માંડી હતી. આ તૈયારીઓના સંબંધમાં અને લોક લાગણી વિષે તેની આગળ ખોટી ખોટી વાતો કરનારા ધણા આવતા હતા અને તેને સારી પેઠે ઉશ્કેરણી કર્યા કરતા હતા. આથી ૧૭૧૫ ની સાલમાં પોતાના પક્ષના આગેવાનોને હુલ્લડ કરવા તેણે તૈયાર કર્યા. એ અરસામાં ક્રાન્સનો રાજ ચૌદમો લુધ ૧૭૧૫ ની સાલમાં પુખ્ત ઉંમરે ગુજરી ગયો એટલે વેશધારી જોહન્સની યુક્તિઓને મોટો ફટકો પડ્યો. આ ચૌદમો લુધ ૧૬૪૩ ની સાલમાં ક્રાન્સનો રાજ થયો હતો અને ૭૨ વર્ષ સુધી રાજ્ય કરી ૧૭૧૫ ની સાલમાં એ ગુજરી ગયો. એના વખતમાં ક્રાન્સની સત્તા ધણી વધી હતી પણ ક્રાન્સની રાજ્યક્રાંતિનાં બીજ પણ આ ચૌદમા લુધના વખતમાં જ રોપાયાં હતાં. ચૌદમો લુધ ક્રાન્સની ગાદી ઉપર હતો તે અરસામાં હિન્દુસ્થાનમાં ઔરંગઝેબ મુગલ શહેનશાહ હતો. આ બંને બાદશાહ પોતાના હાથમાં બધી સત્તા રાખી

લાંબા કાળ સુધી ગાદી ઉપર રહ્યા હતા અને બન્નેનાં મરણ પછી તેમના રાજ્યની ખરાબી થઈ. લુઈ લાંબા કાળ સુધી રાજ્ય કરી ગુજરી ગયો અને તેનો મોટો દિકરો ડોશીન લુઈ અને મોટા દિકરાનો દિકરો લુઈ તેની હયાતીમાં ગુજરી ગયા હતા એટલે ચૌદમા લુઈ પછી તેનો પ્રપૌત્ર પંદરમા લુઈના નામથી ક્રાન્સની ગાદીએ આવ્યો. આ રાજ્ય નાની ઉંમરનો હતો એટલે રાજ્યનું કામકાજ ચલાવવા સારું કારભારીમંડળ નીમાયું અને રાજ્યનું શરીર સારું રહેતું નહોતું એટલે ક્રાન્સમાં ખટપટો પુષ્કળ ચાલવા માંડી. આવા સંજોગોમાં વેશધારી જેઠમસને ક્રાન્સમાંથી કાંઈપણ મદદ મળવાની આશા રહી નહિ. શરૂઆતમાં જ નિરાશાનું આવું મોટું કારણ મળ્યું તેમ છતાં પોતાનું નસીબ અજમાવી જોવાની ઇચ્છાથી જેઠમસે ઇંગ્લાંડમાં અને સ્કોટલેન્ડમાં બંડ જગાડવા પોતાના પક્ષનાં માણસોને લખી જણાવ્યું. સ્કોટલેન્ડમાં મારના ઉમરાવે વેશધારી જેઠમસને ત્રીજા જેઠમસ તરીકે ગાદી ઉપર બેસાડવા હથીઆર લીધાં અને ઇંગ્લાંડની ઉત્તરમાં આમની સલાનો એક સલાસદ મી. ફોર્સ્ટર જેઠાખાઇટ પક્ષના લોકોને બેગા કરવા લાગ્યો. ફોર્સ્ટરની મદદમાં સ્કોટલેન્ડના થોડાક પહાડી લોકોને મારના ઉમરાવે મોકલી આપ્યા અને તેમની મદદથી ફોર્સ્ટર અને ડરવેન્ટવોટરના ઉમરાવે બંડ કર્યું. સ્કોટલેન્ડના લોકો મારની સાથે મોટી સંખ્યામાં જોડાયા નહિ પણ માર પથ તરફ આગળ વધ્યો અને પહાડી પ્રદેશમાં કેટલેક ઠેકાણે બંડ થયાં. રાજ્યનું લશ્કર આજીંદગીના ઉમરાવની સરદારી નીચે મારની સામે ગયું અને શેરીફમ્યુઅર આગળ લડાઈ થઈ તેમાં એકે પક્ષની જીત થઈ નહીં પણ મારનું લશ્કર આગળ વધતું અટક્યું અને થોડા વખતમાં પહાડી લોકો વિખરાઈ જવા લાગ્યા. શેરીફમ્યુઅર આગળ લડાઈ થઈ તેને બીજે દિવસે ઇંગ્લાંડમાં રાજ્યના લશ્કરે મી. ફોર્સ્ટરનાં માણસોને ટ્રેસ્ટનમાં ઘેરી લઈ તાબે થવાની ફરજ પાડી. આ પ્રમાણે બંડખોર જેઠાખાઇટને બન્ને દેશમાં વિખેરી નાંખવામાં આવ્યાં.

વેશધારી જેઠમ્સને યુદ્ધકટની સલાહની શરત પ્રમાણે ક્રાન્સમાંથી  
 કહાડી મૂકવાનું નક્કી થયું હતું તેથી પોતાનું નસીબ અજમાવી  
 જેવા તે સ્ટ્રોકલેન્ડની કિતરમાં પિટરહેડના બંદર આગળ ઉતર્યો.  
 તેની સાથે ક્રાન્સથી નાણાંની કે લશ્કરની કાંધપણ મદદ આવી  
 નહોતી તેથી લોકો નાસિપાસ થઈ ગયા અને તેમનો કિસાલ છેક  
 ભાંગી ગયો. તેમ છતાં જેઠમ્સ પર્યં સુધી પહોંચ્યો અને  
 ત્રીજા જેઠમ્સ તરીકે પોતાના નામનો ઢંઢેરો બહાર પાડી રાન્યા-  
 લિષેકની ગોઠવણ કરવા લાગ્યો. વળી તેણે જાહેર કર્યું કે તે પોતે  
 રામન કેથોલિક રહેવા માંગતો હતો એટલે સ્ટ્રોકલેન્ડના પ્રેસ્બીટેરીઅન  
 અને ઇંગ્લાંડના પ્રોટેસ્ટન્ટ ટોરી લોકો પાસેથી જે કાંઈ થોડી ઘણી  
 મદદ મળે એમ હતું તે પણ બંધ થયું અને આ રાજ ગાદી ઉપર  
 આવશે તો બીજા જેઠમ્સના વખતમાં પ્રોટેસ્ટન્ટ લોકોને જેવાં  
 દુઃખ પડતાં હતાં તેવાં પછાં ઉભાં થશે એમ ધારી ન્યોર્જના પક્ષને  
 મદદ કરવા પ્રજાનો મોટો ભાગ તૈયાર થયો નહિ. જેઠમ્સ પર્યંમાં  
 રાન્યાલિષેકની તૈયારીઓમાં અને મોન્મનહમાં વખત ગાળતો  
 હતો તે અરસામાં આર્નલ્ડલે બધી તૈયારીઓ કરી અને વધારાનું  
 લશ્કર આવી મળતાં તે પર્યં તરફ આગળ વધ્યો. તેના આવવાની  
 ખબર જાણી જેઠમ્સ પાછો ફર્યો અને મોન્ટ્રોઝ નાઠો. ત્યાંથી માર  
 અને પોતાના બીજા માણસો સાથે વહાણમાં બેસી ક્રાન્સ જવા  
 ઉપડી ગયો, તેના તરફથી હથિયાર લેનાર બંડખોરોમાંથી કેટલાકને  
 સજા કરવામાં આવી. ડર્વેન્ટવોટર અને બીજા એક બે ઉમરાવોને  
 અને થોડાક આગેવાનોને ગરદન માર્યા અને હજારેક માણસોને  
 દેશનિકાલની સજા કરી અમેરિકા મોકલી દીધા; પણ આ વખતે  
 કેદખાનાનો કારભાર કેવો ચાલતો હતો તે કેદમાં પૂરેલા બંડખોરો-  
 માંથી સંખ્યાબંધ માણસો નાશી જઈ શક્યા તે ઉપરથી જણાય છે.  
 કેદખાનાં ઉપર દેખરેખ રાખનારાઓની સહાનુભૂતિથી અથવા તેમની  
 નજર ચુકાવી સંખ્યાબંધ માણસો છટકી ગયા. નીચીસડેઈલ

નામના સ્કોટલેન્ડના એક ઉમરાવને કેદ કરેલો અને તેને દેહાંત દંડની શિક્ષા થઇ હતી પણ તેને ગરદન મારવાનો હતો તેને આગળે દિવસે તેની સ્ત્રી એક બુઢી બાઇ સાથે તેને મળવા ગઇ અને સ્ત્રીનાં કપડાં પહેરી નીચીસડેઇલ નાશી ગયો અને ધણી-ધણીઆણી યુરોપમાં જઈ રહ્યાં.

પંદરની સાલના હુલ્લડથી પ્રજામત રાખની તરફથીમાં અને ખાસ કરીને વિહગ આગેવાનોને ટેકો આપવામાં વધારે મજબુત થયો અને ટોરી પક્ષની લાગવગ છેક જ તૂટી ગઈ. આ હુલ્લડને પરિણામે સ્કોટલેન્ડના પહાડી પ્રદેશમાં શાંતિ જળની રાખવા સારૂ લશ્કર ઝડપથી જઈ શકે એવા નવા રસ્તા બનાવ્યા અને પહાડી મુલકમાં પાકો બદોબસ્ત કર્યો. વળી આ તકનો લાભ લઇ વિહગ આગેવાનોએ પાર્લામેન્ટની મુદત લંબાવવાનો કાયદો પસાર કરાવી લીધો.

**સાત વર્ષની પાર્લામેન્ટ :** ૧૬૯૪ માં ત્રિવાર્ષિક પાર્લામેન્ટનો કાયદો પસાર કરી એક પાર્લામેન્ટ વધારેમાં વધારે ત્રણ વર્ષ સુધી બેસી શકે એમ ઠરાવ્યું હતું તેને બદલે હવે એક પાર્લામેન્ટ સાત વર્ષ સુધી કાયમ રહી શકે એમ ઠરાવી પાર્લામેન્ટ પોતાની જાંદગી લંબાવી દીધી. આવી રીતે એક પાર્લામેન્ટ પોતાની જાંદગી લંબાવવા સારૂ કાયદો પસાર કરી શકે કે કેમ તે બાબતમાં ધણો મતભેદ છે અને સાત વર્ષ જેટલા લંબા ગાળા સુધી પાર્લામેન્ટ કાયમ રહે તેથી પ્રજામતનો કાણુ પાર્લામેન્ટ ઉપર બરોબર રહેતો નથી એમ પણ કેટલાક તરફથી દલીલ કરવામાં આવે છે. બ્યારે ત્રણ વર્ષ જેટલી ટુંકી મુદત સુધી પાર્લામેન્ટ રહે તો પરદેશી રાજ્યોનો પાર્લામેન્ટ ઉપર વિશ્વાસ રહેતો નથી એમ સામી દલીલ થાય છે. એકંદરે આ સાત વર્ષની પાર્લામેન્ટના કાયદાથી દેશને કાંઇ નુકસાન થયું નથી અને લાંબ રૂક્વતનું જોર પુષ્કળ ચાલતું હતું તેવા વખતમાં આટલા લાંબા ગાળા સુધી પાર્લામેન્ટ કાયમ રહેતી હતી તેથી વધારે વખત લાંબો આપવાની જરૂર રહેતી નહિ એટલે

લાભ થતો હતો. ૧૮૩૨ ના સુધારાના કાયદા પછી પાર્લામેન્ટની મુદત ટુંકી કરવાની માંગણી જોસબેર થવા માંડી પણ તે તરફ બહુ લક્ષ આપવામાં આવતું નહોતું. છેવટે ૧૯૧૦ માં સાત વર્ષને બદલે પાંચ વર્ષની પાર્લામેન્ટનો કાયદો પસાર કરી પાર્લામેન્ટની જીંદગી ટુંકી કરવામાં આવી છે.

નવા ઉમરાવો બનાવવાની સત્તા : ૧૭૧૩ માં ટોરી પ્રધાનમંડળે રાજને સમજાવી નવા ૧૨ ઉમરાવો બનાવી ઉમરાવોની સભામાં જિહ્ગ પક્ષની બહુમતી તોડી નાંખી હતી તેથી જિહ્ગ પક્ષ જોરમાં આવ્યો તે વખતે રાજની નવા ઉમરાવો બનાવવાની સત્તા ઉપર અંકુશ મૂકવાનો કાયદો પસાર કરાવવાની તેમની ઇચ્છા હતી. ૧૭૧૯ માં જિહ્ગ પ્રધાનમંડળે આવા એક કાયદાનો ખરડો પાર્લામેન્ટ આગળ રજુ કર્યો. અને તેમાં સ્કોટલેન્ડના ૨૫ ઉમરાવોને પાર્લામેન્ટમાં વંશપરંપરા બેસવાનો હક્ક આપવાનું રાખ્યું હતું અને ઉમરાવોની સંખ્યા નક્કી કરી કેમપણ રાજના વખતમાં રાજકુટુંબ બહારના છ કરતાં વધારે ઉમરાવો બનાવી શકાય નહિ એમ ઠરાવવાનો વિચાર રાખ્યો હતો. આવો કાયદો પસાર થાય તો ઉમરાવોની સભાની સત્તા ઘણી વધી જાય અને ઈંગ્લાંડના રાજ્ય-બંધારણમાં ઉમરાવોની સભા પોતાનું ધાર્યું કરી શકે એમ થવા સંભવ નહતો. ઉમરાવોની સભાએ આ ખરડો પસાર કર્યો પણ આમની સભામાં જિહ્ગ પક્ષના આગેવાનો પણ તેની વિરુદ્ધ પડ્યા અને ખીજી વખતના વાચનમાં ખરડો આમની સભાએ બહુમતીથી ઉડાવી મૂક્યો. આમની સભામાં ખરડો આવતા પહેલાં જોસફ એડીસનને પ્રધાનમંડળે ખરડાની તરફેણમાં લખાણો કરવા રોક્યો હતો અને સ્ટીવ તેની વિરુદ્ધ લખાણો કરી પ્રજામત કેળવતો હતો. આમની સભામાં વોલ્ફપોલની દલીલ સચોટ માલુમ પડી અને બહુમતીથી કાયદો નામંજુર થયો. વોલ્ફપોલની મુખ્ય દલીલ એ હતી કે જો આમની સભા આ કાયદો પસાર કરે તો તે પોતાના પગ

ઉપર કુહાડો માર્યા જેવું કરશે અને મધ્યમ વર્ગના બુદ્ધિશાળી માણસોને ઉમરાવપદ મેળવવાનું બની શકશે નહિ. એટલે આમની સભાના સભાસદો આ કાયદો પસાર કરી તેમનાં પોતાનાં છોકરાને ઉમરાવપદ ઉપર ચઢતા અટકાવી દેશે. આ દલીલને લીધે બધાએ ખરડા વિરુદ્ધ મત આપ્યા અને ખરડો નામંજુર થયો. આથી ગ્રિહમ આગેવાનો વોલ્ફપોલ્ક ઉપર ગુસ્સે થયા હતા અને આ ખરડાની તકરારમાં એડીસન અને સ્ટીવ વચ્ચે દુસ્મનાવટ થઇ હતી.

**ત્રિપુટી અને ચોકડી સંઘ :** સત્તરમા સૈકા સુધી ઇંગ્લાંડના રાજ્યકર્તાઓની નજર ફક્ત પોતાના બેટ ઉપર અને અંગ્રેજ લોકોના વેપાર ઉપર જ રહેતી હતી. વેપારને અર્થે ઇંગ્લાંડના ખલાસીઓ સોળમા સૈકામાંથી મહાસાગર ખેડતા થયા હતા. તેમ જનાં તેમને મુખ્ય મુદ્દો ઇંગ્લાંડનો વેપાર વધારવાનો અને અંગ્રેજ વેપારીઓનો દેશપરદેશ સાથેનો વેપાર ખીંચવવાનો હતો. ખીજા ખંડમાં વસાહતો સ્થાપવાનો કે ખીજા મુલકો કબજે કરવાનો અંગ્રેજ રાજ્યદારી માણસોનો વિચાર ૧૬૮૮ ની રાજ્યક્રાંતિ પછી થયેલો જણાય છે. આઠમા હેત્રીના વખતમાં ઇંગ્લાંડ યુરોપની રાજ્ય ખટપટોમાં માથું મારતું થયું હતું અને યુરોપનાં રાજ્યોની સત્તાનું સમતોલનપણું જાળવી રાખવાની રાજ્યનીતિ વુલ્ફીએ પહેલી ગ્રહણ કરી હતી અને સ્પેઈન તથા ફ્રાન્સનાં રાજ્યમાં જે નબળું જણાય તેને ઇંગ્લાંડ મદદ કરતું હતું. ઓલીવર ક્રોમવેલના વખતમાં અંગ્રેજ લશ્કરનાં પરાક્રમથી આખું યુરોપ ચોંકી ગયું હતું અને ક્રોમવેલના કહેવા પ્રમાણે સલાહ કરવા બધાં રાજ્યો તૈયાર થતાં હતાં. પણ ક્રોમવેલના મરણ પછીના બે રાજ્યો આર્લ્સ અને જેમ્સ મોટે ભાગે ફ્રાન્સના રાજ ચૌદમા હુમના પગારદાર જેવા થઇ ગયા હતા તેથી એ બે રાજ્યોના વખતમાં ઇંગ્લાંડ યુરોપમાં આગર ખોડ બેઠું હતું. વિલિયમના ગાદીએ આવ્યા પછી યુરોપનાં રાજ્યોમાં અંગ્રેજ પ્રજા પહેલી પંકિતએ પહોંચી અને માર્કેટરોએ મોટા ફ્રેન્ચ સરદારોને હરાવી પ્રજાની

કીર્તિ ધણી વધારી દીધી હતી. યુદ્ધકટની સલાહમાં અંગ્રેજ પ્રજાને પોતાની જીતના પ્રમાણમાં મુલક મળ્યા નહોતા એમ વિહગ આવેવાનો માનતા હતા તેમજ સ્પેષનના રાજ્યે વારસાના વિગ્રહમાં મુલક ગુમાવ્યો હતો તે એ પ્રજાને ખટક્યા કરતું હતું. જ્યોર્જ ગાદીએ આવ્યો તે અરસામાં રૂશિયા અને સ્વીડનનાં રાજ્યો બળવાન થયાં હતાં અને મહાન પીટરના વખતમાં રૂશિયાની સત્તા વધતી જતી હતી. વળી સ્વીડનનો ડેનમાર્કના રાજ્યને ડર લાગતો હતો તેથી ડેનમાર્કના રાજાએ ઇંગ્લાંડની મદદ મેળવવા સાંઝ ધિમેન અને વર્ડુનનો મુલક હેનોવરના રાજ્યને સોંપી દઇ સ્વીડનની સામે લડાઇ થાય તો જ્યોર્જ ડેનમાર્કને મદદ કરવી એવી શરત દ્વારા લીધી હતી. સ્વીડનનો રાજા આથી જ્યોર્જ ઉપર ગુસ્સે થયો હતો અને વેશધારી જેમ્સને મદદ કરવાની તેણે તૈયારીઓ કરવા માંડી હતી. પણ વેશધારી જેમ્સને તેની મદદ આપી ઇંગ્લાંડના રાજ્યને નુકશાન પહોંચાડે તે પહેલાં સ્વીડનનો રાજા ૧૭૧૮ માં ગુજરી ગયો. આ અરસામાં સ્પેષનમાં આલ્બરોની નામનો મહા ખટપટી અને અકલબાજ માણસ પ્રધાનપદ ઉપર હતો. આલ્બરોની ઇટાલીમાં એક ગરીબ કુટુંબમાં જન્મેલો હતો પણ ખુશામત અને પોતાની અકલથી આગળ વધતાં વધતાં સ્પેષનના પ્રધાનપદ સુધી તે પહોંચ્યો હતો. આલ્બરોની સ્પેષનને તેની અસલ જાહેજલાલીએ પહોંચાડવા માંગતો હતો અને સ્પેષનની પ્રજાને અજીત નૌકાસૈન્યના વખત પહેલાંની કીર્તિનું લાન કરાવી ફરી પાછી એક મહાન પ્રજા તરીકે આગળ આવવા તેણે ઉશ્કેરવા માંડી હતી અને વારસાના વિગ્રહમાં ગુમાવેલો મુલક પાછો મેળવવા આખી પ્રજા એકે પગે થઇ રહી હતી. ઇંગ્લાંડને સારે નસીબે ફ્રાન્સના કારભારીઓને આલ્બરોનીની આ ખટપટ પસંદ નહોતી અને ફ્રાન્સનો રાજા પંદરમો લુઇ માંદા જેવો રહેતો હતો તેથી એ ગુજરી જાય તો સ્પેષનનો રાજા શીલીપ ફ્રાન્સની ગાદીએ આવવાનો દાવો

કરે એવો સંભવ હતો. શીલીપને સ્પેઇનની ગાદી મળી તે વખતે તેણે ક્રાન્સની ગાદી ઉપરનો પોતાનો હક્ક મૂકી દીધો હતો અને યુરોપની સલાહમાં ક્રાન્સ અને સ્પેઇનની ગાદી એક રાજ્યકર્તાના હાથમાં રહે નહિ એમ શરત કરવામાં આવી હતી એટલે ક્રાન્સના કારભારીઓ શીલીપનો હક્ક કહાડી નાંખવા માંગતા હતા તેથી યુરોપની સલાહનો અમલ કરાવવાની તેમની ઇચ્છા હતી અને ઇંગ્લાંડની સાથે સલાહ જળવી રાખવા તેઓ ઇતેજાર હતા. આ સંજોગોને લીધે સ્પેઇનના કાવાલવામાં ક્રાન્સ બળ્યું નહિ અને ઇંગ્લાંડને સ્પેઇનની સત્તાની સામે થવામાં ક્રાન્સની મદદ મળી. એટલે ઇંગ્લાંડ ક્રાન્સ અને હોલેન્ડ એ ત્રણ રાજ્યોએ સ્પેઇનની સત્તાની સામે થવા સારૂ ત્રિપુટી સંઘ કર્યો. વળી સ્પેઇનના વારસાના વિગ્રહમાંથી ઓસ્ટ્રીઆને જે મુલક મળ્યો હતો તે પાછો લઇ લેવાની આદ્યશત્રીનીની ઇચ્છા હતી તેથી ઓસ્ટ્રીઆ પણ આ સંઘમાં જોડાયું અને ત્રિપુટી સંઘને બદલે ચોકડી સંઘ ઉભો થયો. આ પ્રમાણે સ્પેઇનની સામે ચાર રાજ્યો ભેગાં મળ્યાં એટલે આદ્યશત્રીએ સીસીલીનો ટાપુ જીતી લેવા સારૂ એક કાફલો મોકલ્યો અને વેશધારી જેમ્સને ઇંગ્લાંડની સામે મદદ કરવા થોડાંક સ્પેઇનનાં વહાણુ સ્કોટલેન્ડ તરફ મોકલ્યાં. સીસીલી તરફ ગયેલા કાફલાને ગ્રિન્ગ નામના સરદારે પરસારોની ભૂશિર આગળ હરાવ્યો અને સ્કોટલેન્ડ તરફ મોકલેલાં વહાણુને સ્વીડનની મદદની આશા હતી તે સ્વીડનનો રાજ ગુજરી જવાથી મળી નહિ અને આ નાનકડા નૌકાસૈન્યનાં વહાણુ દરિયામાં તોફાનથી ભાંગી ગયાં એટલે સ્કોટલેન્ડ ઉપરની ચઢાઈમાં સ્પેઇનનું થાણું નહિ. સ્પેઇનનું થોડુંક લશ્કર સ્કોટલેન્ડમાં ઉતર્યું અને સ્કોટલેન્ડના પહાડી ભોંકામાંથી હજારેક માણુસ હથિયાર લઈ તૈયાર થયા પણ રાજ્યના લશ્કરે તેમને સહેલાઈથી હરાવી તાબે થવાની ફરજ પાડી એટલે સ્કોટલેન્ડમાં સ્પેઇનનું કાંઈ આશું નહિ. આવી રીતે બધે હારી જવાથી સ્પેઇનના રાજ શીલીપે સલાહ



કરવાની માંગણી કરી અને ચોકડી સંધનાં રાજ્યોએ યુટ્રેક્ટની સલાહમાં થયેલી ગોઠવણ કબુલ રખાવી. આ પ્રમાણે ૧૭૨૦ માં વિગ્રહનો અંત આવ્યો. આલ્બર્ટનીને સ્પેઇનમાંથી કહાડી મૂકી ફરી તેને સ્પેઇનના રાજ્યમાં પેસવા દેવા નહિ એવી પણ શીક્ષીપને શરત કરવી પડી અને ત્યારપછી થોડા વખતમાં સલાહ કાયમ થઇ.

**દક્ષિણ મહાસાગરનું વેપારી મંડળ :** ૧૬૮૮ ની રાજ્યક્રાંતિ પછી ઈંગ્લાંડનો વેપાર બહુ વધતો જતો હતો અને વેપારના વધારા સાથે લોકોમાં સદ્દાનું જોર વધવા લાગ્યું હતું. રાણી એનના વખતમાં હાર્લે મુખ્ય પ્રધાન હતો તે અરસામાં દક્ષિણ અમેરિકા સાથે વેપાર કરનાર એક મંડળ ૧૭૧૧ માં ઉભું થયું હતું અને કેટલાક વેપારીઓએ લંડોન ભેગું કરી યુટ્રેક્ટની સલાહ પછી સારો વેપાર ચલાવવા માંડ્યો હતો. ૧૭૨૦ ની સાલમાં આ વેપારી મંડળે પ્રધાન મંડળ આગળ પોતાની દરખાસ્ત રજુ કરી જણાવ્યું કે દક્ષિણ અમેરિકા સાથે સ્વતંત્ર વેપાર કરવાનો હક્ક આ મંડળને રાજ્ય તરફથી મળે તો તેના બદલામાં પ્રજાકીય દેવાનો મોટો ભોજો રોકડાં નાણાં આપી આ મંડળ ઉઠાવી લેવા તૈયાર થાય અને પ્રજાકીય દેવાના લેણદારોને આ મંડળના ભાગીદાર બનાવી તેમનું લેણું પતાવી દઇ થોડાં વર્ષમાં આખું દેવું પતાવી દેવાની ગોઠવણ કરે. ૧૬૮૮ ની રાજ્યક્રાંતિ થયા પછી ઈંગ્લાંડનો વેપાર વધતો જતો હતો અને તેની સાથે ઈંગ્લાંડની બેન્કની સ્થાપના થયા પછી ધીરધારની સારી સવડ થઇ હતી તેથી સદ્દાનો પવન પણ દેશમાં વધતો જતો હતો. દક્ષિણ મહાસાગરના મંડળની દરખાસ્ત પ્રધાન મંડળ આગળ આવી તેની સામે હિંદુસ્તાન સાથે વેપાર કરનારી ઈસ્ટ ઈન્ડિયા કંપનીએ અને ઈંગ્લાંડની બેન્કે પણ પોતાની યોજનાઓ રજુ કરી પ્રજાકીય દેવું પતાવી આપવાની માંગણી કરી. આ પ્રમાણે આ ત્રણ વેપારી મંડળો વચ્ચે માહેમાહે

રસાકરસી થઇ અને પરિણામે દક્ષિણ મહાસાગર મંડળે પંચોતેર લાખ પાઉંડ ઉપરનું દેવું પોતાના ભંડોળમાં લઇ લીધું અને વ્યાજનો દર ઓછો કરવાથી પ્રભને લાભ થવાની આશા આપી. પોતાની દરખાસ્ત મંજૂર કરાવવા સારૂ પ્રધાનમંડળને આ વેપારી મંડળે લાંચો પણ આપી હતી અને તેમની દરખાસ્ત પ્રધાનમંડળે કબુલ રાખી દક્ષિણ અમેરિકા સાથે વેપાર કરવાનો સ્વતંત્ર હક્ક આ મંડળને આપવાનું ઠરાવ્યું. પાર્લામેન્ટમાં આ દરખાસ્તની સામે પ્રધાનમંડળના વિરોધીઓએ ધણી દલીલો કરી અને આ મોટા જુગાર સામે વોલ્પોલે સખ્ત ટીકાઓ કરી તેમ છતાં પોતાની બહુમતીથી પ્રધાનમંડળ ફાવી શક્યું. પાર્લામેન્ટે દક્ષિણ મહાસાગરના મંડળને હક્ક આપવાની દરખાસ્ત પસાર કરી એટલે એ મંડળના વેપારીઓએ નાણાં રોકનારાઓને લલચાવવા સારૂ બજારમાં પુઠકવા માંડ્યાં અને જણાવ્યું કે આ વેપારથી કંપનીને એટલો બધો લાભ મળશે કે સો પાઉંડના શેર ઉપર દોઢસો પાઉંડ તો રહેજે દરવર્ષે વ્યાજના અપાશે. આવાં વચનોથી અને દક્ષિણ અમેરિકાની ખાણોમાંથી પુષ્કળ સોનું આ કંપનીને મળશે એવી વાતો ચારે તરફ ચાલતી હતી તેથી લોભાઈ આ સદાના પવનના સપાટામાં કંપનીના શેર ખરીદવા લોકો ઉલટયા અને સો પાઉંડના શેરનો ભાવ હજાર બારસે પાઉંડ સુધી પહોંચ્યો. શેર ખરીદનારા એટલા બધા ઉલટી પડ્યા હતા કે લંડનમાં કંપનીની ઓફીસવાળા મહેલમાં લોકોની ઠઠ જમલી રહેતી હતી. વગર મહેનતે પૈસાદાર થવા ગમે તે પ્રકારે એક શેર ખરીદી લઇ સારી વાર્ષિક આવક મેળવવાના લોભમાં બધી પંક્તિનાં માણસો શેર ખરીદવા નીકળ્યા. કેટલાકે પોતાનું રાચરચીલું પણ વેચી નાંખી આ મંડળનો શેર ખરીદ કર્યો અને નોકરચાકર જેવાઓએ પણ બેચાર માણસોએ ભેગા મળી પોતાનું ભંડોળ એકઠું કરી શેર લીધો. આવી પડાપડીમાં સમજી ભાગીદારોએ પોતાના શેર વેચી નાંખી સારો નફો મેળવી લીધો અને વોલ્પોલે પણ આ વેપારમાં ઠીક લાભ મેળવ્યો હતો. પૈસાની આવી રેલમહેલ થતી

જોઈ બીજાં કેટલાંક મંડળો આ અરસામાં ઉભાં થયાં તેમાં થોડાંક સારાં હતાં પણ મોટે ભાગે તો લોકોની લોભવૃત્તિનો લાભ લઈ પૈસા કમાઈ ખાવા કેટલાંક લુચ્ચા માણસોએ મંડળીઓ કહાડી હતી. લંડનનું નાણાવટી બજાર અને ઇંગ્લાંડની પહેલી વીમા કંપની આ વખતમાં ઉભી થઈ હતી અને આ બન્ને મંડળો પોતાની શાખ હજી સુધી ટકાવી શક્યાં છે પણ બીજી ઘણી ટુટકળીઆ મંડળીઓ આ વખતે ઉભી થઈ. તેમાં નમુના તરીકે કેટલાંક મંડળ જેવા જેવાં હતાં. એક મંડળ સીસામાંથી રૂપું કહાડી મોટો નફો કહાડવા સાફ ઉભું થયું, એક મંડળી ખારા પાણીમાંથી પીવા લાયક મીઠું પાણી બનાવી તેમાંથી મોટી કમાણી કરી લેવા સ્થપાઈ. બીજી એક મંડળી સ્પેઇનમાં ગધેડાં બહુ સોંધે બાવે મળતાં હતાં ત્યાંથી ઇંગ્લાંડમાં લાવી સારી કિંમતે વેચી આ વેપારમાંથી મોટી કમાણી કરી લેવા ઉભી થઈ. એક મંડળી નોકરોને હાથે થતા નુકશાનનો વીમો ઉતારવા બહાર પડી અને એક કાયમ ફર્યા કરતું ચક્કર શોધી કહાડનાર મંડળી નીકળી. આવાં મંડળો અટકાવવા સાફ ઇંગ્લાંડમાં સખ્ત કાયદા હતા પણ તે કાયદાને બાજુએ રાખી આવી મંડળીઓ ઉભી થતી હતી. વળી એક લુચ્ચાએ તો એમ જાહેર ખબર કહાડી કે હું એક મંડળી કહાડવા માગું છું તેમાં બહુ સારો નફો મળવાનો છે અને તે શું કામ કરવાની છે તે હવે પછી ખબર આપીશ પણ આ મંડળમાં શેર લેવાની જેની ઇચ્છા હોય તેણે મારી ઓફીસમાં આવી અરજી આપી જવી અને અરજી સાથે બે પાઉંડની રકમ મુકી જવી. આવી જાહેર ખબર કહાડી લંડનમાં સારા લક્ષમાં ઓફીસનું પાટીયું તેણે ચઢાવી દીધું. આ વખતમાં સદાનો પવન એટલો બધો વધી ગયો હતો કે લંડન શહેરમાં પાંચ કલાકમાં સારી સંખ્યામાં માણસો બહુ પૈાંડ એની ઓફીસમાં અરજી સાથે ભરી ગયા અને સાંજના એ રકમ સાથે આ શાહુકાર પાટીયું ઉઠાવી લઈ ઉપડી ગયા તેમનો પત્તોજ મળ્યો નહિ. સદાના જુગારનું જોર આટલું બધું વધી ગયેલું જોઈ સદર કંપનીના કારભારીઓને ફિકર પડવા

માંડી અને ફેટલીક પુટકળીઆ કંપનીઓ બંધ કરાવવા સાંરે તેમની સામે કાયદાનો અમલ થયો. આ પ્રમાણે પુટકળીઆ કંપનીઓ જોને સદ્દર કંપનીઓવાળા પરપોટા કંપનીઓ કહેતા હતા તે એક પછી એક પડવા માંડી. પણ આવી પરપોટા કંપનીઓ પડી એટલે એકદમ તાલેવન થઈ જવાની ઇચ્છાથી શેર ખરીદ કરવા નીકળેલા બધા આશામીઓને પોનાનાં નાણાં માટે ચિંતા થવા માંડી અને બધા શેર વેચી નાંખી રોકડ રકમ લેવા નીકળ્યા. આથી બધી કંપનીના શેરના ભાવ ગગડી ગયા. પરપોટા કંપનીઓ તો ટપોટપ બેસી ગઇ પણ તેની સાથે મોટી મોટી સદ્દર કંપનીઓના શેરના ભાવ પણ બેસી ગયા અને છેવટે દક્ષિણ મહાસાગર મંડળનો મોટો પરપોટો પણ પુટી ગયો. પુટકળીઆ કંપનીઓ બેસતી ગઇ તેની સાથે આ મંડળના શેરના ભાવ પડતા ગયા હતા અને હજાર અને બારસેંથી બસેં ને છેવટ દોઢસો સુધી ગયા હતા. આ ભાવે પણ શેર ખરીદનાર કોઇ મળ્યું નહિ એટલે આ મંડળની સામે ચારે તરફથી પોકાર થવા માંડ્યા અને પ્રજાને પાયમાલીમાંથી કેવી રીતે ઉગારી લેવી તેનો વિચાર કરવાનું પાર્લામેન્ટને માથે આવી પડ્યું. મંડળની સાથે ગોઠવણ કરનાર પ્રધાનમંડળ ઉપર કામ ચલાવવાની લોકોએ માંગણી કરી અને કંપનીના ડીરેક્ટરોની ખાનગી મીલકત જપ્ત કરી તેમાંથી ભાગીદારોનાં નાણાં અપાવવાની માંગણી થવા માંડી. વોલપોલ આ સદાના જુગાર સામે શરૂઆતથી જ પોકાર કરતો હતો અને તેણે નાણાં શ્રાવ્ત્રી તરીકે આખરે મેળવેલી હતી એટલે રાજ્યનો કારભાર તેના હાથમાં સોંપવાની પાર્લામેન્ટમાં તેમજ પ્રજામાં માંગણી થઇ અને ૧૭૨૧ માં વોલપોલ પ્રધાનપદ ઉપર આવ્યો. તેણે દક્ષિણ મહાસાગર મંડળની ખોટ ત્રણ ભાગે બહેચી નાંખી. રાજ્ય તરફના આઠ લાખ પૌંડ જતા કર્યા; પ્રજાનું દુઃખ ઓછું કરવા સાંરે આઠ લાખ પૌંડ હિંદુસ્તાનના વેપારી મંડળ પાસેથી અને તેટલી જ રકમ ઇંગ્લાંડની બેન્ક પાસેથી

કઠાવી ભાગીદારોને વહેંચી આપી. આ ઉપરાંત ડીરેક્ટરોની ખાનગી મીલકતમાંથી પણ કેટલીક રકમ મેળવી લધ તેણે ભાગીદારોનું નુકસાન બને તેટલું ઓછું કરી આપ્યું. પણ સો પૌંડના શેરની હજાર પૌંડ કિંમત આપનારને તો દેવાળું કાઢવા જેવો જ વખત આવ્યો અને પોતાનું સર્વસ્વ વેચી સાટીને તાલેવન થવાની ઇચ્છાથી જે ભોકોએ શેર ખરીદ્યા હતા તેમાંના કેટલાક તો બિચારા આ કંપની ભાંગી પડી તેથી ગાંડા થઇ ગયા અને દેશમાં કેટલીક વેપારી પેઢીઓ પણ ભાંગી ગઇ અને આખરદાર માણસોમાં કાંઇક આપઘાતના પણ દાખલા બન્યા. ટપાલ ખાતાનો પ્રધાન આ સદામાં બહુ રસ લેતો હતો તેણે કંપની ભાંગ્યાની વાત સાંભળી તરત જ આપઘાત કર્યો અને દેશના બધા ભાગમાં ગાંડછાના અને આપઘાતના દાખલાઓ આ કંપનીઓના સદાને લીધે બનેલા જણાય છે. આવો સદાનો પવન ક્રાન્સમાં અરાઢમા સૈકાની શરૂઆતમાં ફેલાયો હતો તેમાં પણ હજારો માણસો પાયમાલ થયા હતા. આવી રીતનો પવન હિંદુસ્તાનમાં પણ અવારનવાર ડુંકાય છે અને થોડાક માણસો વગર મહેનતે તાલેવન થઇ જાય છે તે જોઈ સદાના જુગારમાં આંધળીઆં કરી પડનારા ધણા પાયમાલ થઈ જાય છે.

**રોઅર્ટ વોલ્પોલ :** દક્ષિણ મહાસાગરનું મંડળ ભાંગી પડવાથી નાણાંશાસ્ત્રી તરીકે પ્રખ્યાતીમાં આવી પ્રધાનપદ ઉપર આવનાર બ્રિટિશ આગેવાન રોઅર્ટ વોલ્પોલ હતો. તે ઇંગ્લાંડના પહેલા મુખ્ય પ્રધાન તરીકે ઓળખાય છે. રોઅર્ટ વોલ્પોલ ૧૬૭૬ ની સાલમાં નોર્ફોકમાં એક ખાનદાન જમીનદારને ઘેર જન્મ્યો હતો. તેના બાપની નાણાં સંબંધી સ્થિતિ સાધારણ હતી અને તે પોતાના બાપનો બીજો પુત્ર હતો એટલે તેને વ્યવહારમાં ઉપયોગી થાય એવી કેળવણી આપી હતી અને તેને ધર્મગુરૂ બનાવવાની તેના બાપની ઇચ્છા હતી. પણ તેના મોટાભાઈના મરણથી તેને પોતાના બાપનો વારસો મળવાનું નક્કી થયું એટલે જમીનદાર તરીકે કામ કરવાનું

તેને માથે આવ્યું અને તેના બાપનું મરણ થતાં પોતાની જગીરમાંથી ૧૭૦૧ ની સાલમાં પાર્લામેન્ટમાં સભાસદ તરીકે તે દાખલ થયો.

રોબર્ટ વોલ્પોલનો બાપ બહુ દારૂ પીતો હતો અને પોતાની છાકટ અવસ્થા તેનાં છોકરાંઓની જાણમાં આવે નહિ તે સારૂ પોતાના છોકરાઓને પણ તે ખૂબ દારૂ પાઈ છાકટા બનાવી દેતો અને પછી પોતે સારી પેઠે પીતો હતો. આથી વોલ્પોલને નાનપણથી બહુ દારૂ પીવાની ટેવ પડેલી હતી.

પાર્લામેન્ટમાં થોડા વખતમાં જ પોતાની વાદવિવાદ કરવાની ક્ષમિતથી અને નાણાંશાસ્ત્રી તરીકે તે જાણીતો થયો અને લાંબાં બાપણ કરવાની તેનામાં બહુ આવડત નહોતી તોપણ હાજર જવાખીમાં અને વાદવિવાદમાં સરસ દલીલો રજુ કરવાની તેની હુંશીઆરીથી તે વિહગ પક્ષમાં આગેવાન ગણાવા લાગ્યો. ૧૭૦૮ ની સાલમાં માર્ક્વેરોએ ટોરી પક્ષના આગેવાનોને કહાડી મુકી વિહગ પ્રધાન મંડળ બનાવ્યું તે વખતે વોલ્પોલને તેણે પ્રધાન મંડળમાં લીધો અને નાણાંશાસ્ત્રી તરીકે તે કામ કરવા લાગ્યો. વિહગ પક્ષના આગેવાનોએ સેશીયરેલ ઉપર કામ ચલાવવાની ગંભીર બૂલ કરી પોતાની સત્તા ગુમાવી અને ટોરી આગેવાનો હાર્લે અને સેન્ટજોન રાણીના સલાહકાર થયા એટલે માર્ક્વેરોની સરદારી ખુંચારી લઈ તેના ઉપર કામ ચલાવવામાં આવ્યું. આ વખતે વોલ્પોલ માર્ક્વેરોના મુખ્ય મળતીઆ તરીકે ગણાતો અને તેને છ મહિના સુધી લન્ડનના કેદખાનામાં રહેવું પડ્યું હતું. તેના ઉપર રાજ્યનાં નાણાં ઉચાપત કરવાનું તહેામત ટકી શક્યું નહિ અને તેને છોડી મૂકવામાં આવ્યો. રાણી એનના મરણ પછી ૧૭૧૪ માં જ્યોર્જ પહેલો ગાદીએ આવ્યો. એટલે વિહગ પક્ષ પાછો સખળ થયો તે વખતે વોલ્પોલ વિહગ પ્રધાનમંડળમાં આવ્યો. પણ પ્રધાનમંડળ સાથે વોલ્પોલને ફાવ્યું નહિ, તેથી થોડા વખતમાં જ તે રાજીનામું આપી ચાલ્યો ગયો. ૧૭૧૬ ની સાલમાં

વિહગ પ્રધાનમંડળે નવા ઉમરાવો બનાવવાની રાજની સત્તા ઉપર અંકુશ મૂકનારો કાયદો પસાર કરાવવા સાર એક ખરડો તૈયાર કરી ઉમરાવોની સભા આગળ રજુ કર્યો. તે વખતે ઉમરાવોની સભાની સત્તા નીરંકુશ બની જાય તે વોલ્પોલને રૂચતું નહોતું. તેથી ઉમરાવોની સભામાંથી પસાર થઇ ખરડો આમની સભામાં ગયો ત્યારે વોલ્પોલે પ્રધાનમંડળની સામે થઈ એ ખરડાનો વિરોધ કર્યો. અને તેની દલીલોથી આમની સભાના સભાસદો ઉપર અસર થઇ અને આમની સભાએ બહુમતીથી પ્રધાનમંડળનો ખરડો

ઉડાવી દીધો. તેથી વિહગ આગેવાનો વોલ્પોલ ઉપર ઘણા ગુસ્સે થયા હતા. ૧૭૨૦ માં દક્ષિણ મહાસાગરના મંડળનો મોટો પરપોટો ફુટ્યો અને આખો દેશ પાયમાલ થઇ જશે એમ બધાને લાગ્યું તે વખતે સમસ્ત પ્રજાની નજર વોલ્પોલ તરફ ગઈ. આ મંડળની દરખાસ્ત ઉપર પાર્લામેન્ટમાં વિચાર ચાલતો હતો તે વખતથી જ વોલ્પોલે સદાના જુગારની વિરુદ્ધ કડક ભાષામાં પાર્લામેન્ટના સભાસદોને સમજાવવા પ્રયત્ન કર્યો હતો. એટલે એ મંડળ ફડચામાં ગયું તે વખતે વોલ્પોલની આગાહી ખરી પડેલી જોઇ લોકોની નજર સ્વાભાવિક રીતે તેના તરફ ગઇ. વળી વોલ્પોલ હુશીઆર નાણાંશાસ્ત્રી હતો તેથી પ્રજાને એ જ તારી શકશે એમ બધાને લાગવાથી વોલ્પોલને પ્રધાન નીમવાની એકે અવાજે માંગણી થઇ. ૧૭૨૦ માં વોલ્પોલ પ્રધાનમંડળમાં આવ્યો કે તરતજ તેણે પ્રજાને દક્ષિણ મહાસાગરના મંડળની ખોટમાંથી બચાવી લઈ ભાગીદારો ઉપર પડતો બોજો અને તેટલો ઓછો કર્યો. ભાગીદારોને અને કાંઇક રાહત આપી પણ સો પૌંડના શેરના હજાર અને બારસેં પૌંડ આપી જે ભાગીદાર બન્યા હતા તેમની નુકસાની કાપપણ રીતે ઓછી થઇ શકે એમ નહોતું અને આખા દેશમાં આ મંડળ ભાગ્યાની અસર થઇ હતી. તેની વીટંબણાઓ વોલ્પોલ જેવા બાહોશ નાણાંશાસ્ત્રી પણ દૂર કરી શકે એમ નહોતું.

પ્રધાનમંડળમાં વોલ્પોલ થોડા વખતમાં જ પહેલી પંક્તિમાં આવ્યો અને તેના કહેવા પ્રમાણે બધા કારભાર ચાલવા માંડ્યો.

**પ્રધાનમંડળ :** વિલિઅમ ત્રીજાના વખતમાં આમની સલામાં બહુમતીવાળા પક્ષના આગેવાનોમાંથી પ્રધાનમંડળની પસંદગી રાજ કરતા થયા હતા. આ નિયમ રાણી એનના વખતમાં કાયમ રહ્યો હતો અને પ્રધાનમંડળની બેઠકમાં ગાદીપતિ જે હોય તે પ્રમુખ થઈને કારભાર ચલાવતા હતા. પરંતુ પહેલો જ્યોર્જ ગાદીએ આવ્યો તે વખતથી પ્રધાનમંડળની બેઠકમાં પ્રમુખસ્થાન લઈ હાજરી આપતી એ રાજાને માટે એક સભા જેવું થયું હતું કારણકે રાજાને અંગ્રેજી ભાષાનું જ્ઞાન નહોતું અને દુઆપીઆની મારફતે કામ લઈ પ્રધાનમંડળની બેઠકોમાં કામ કરવાનું જ્યોર્જને ફાવતું નહોતું. તેથી રાજાએ આવી બેઠકોમાં હાજરી આપવાનું માંડી વાળ્યું એટલે પ્રધાનમંડળમાંથી જ એક આગેવાન પ્રમુખસ્થાન લેવા લાગ્યા. વોલ્પોલ પ્રધાનમંડળમાં આવ્યા પછી કાયમના પ્રમુખ જેવો થઈ ગયો અને તેથી પ્રધાનમંડળની આગેવાની વોલ્પોલના હાથમાં આવી અને ૧૭૨૨ ની સાલથી તે મુખ્ય પ્રધાન કહેવાયો. વોલ્પોલ ઇંગ્લાંડના ઇતિહાસમાં મુખ્ય પ્રધાનનો ઓછો લેનાર પહેલો જ હતો અને ૧૭૨૨ ની સાલથી એવો નિયમ થઈ ગયો છે કે રાજા મુખ્ય પ્રધાનની પસંદગી કરી લે ત્યારપછી પોતાને પસંદ પડે એવા માણસોને મુખ્ય પ્રધાન પોતાની સાથે કારભારમાં લેવા સાર પ્રધાનમંડળમાં સામેલ કરે. સાધારણ રીતે ૧૭૨૨ ની સાલ પછી પ્રધાનમંડળ આ પ્રમાણે નક્કી થયાં છે. રાજ્યનો કુલ કારભાર ૧૭૨૨ થી ૧૭૪૨ એટલે વીસ વર્ષ સુધી વોલ્પોલના હાથમાં રહ્યો હતો. આટલા લાંબા કાળ સુધી તે પોતાની સત્તા કેમ ટકાવી શક્યો એ એક સવાલ થાય છે. વોલ્પોલના વિરોધીઓ જણાવે છે કે તેણે લાંબા રાજ્યતનો સારી પેઠે ઉપયોગ કરી પોતાની સત્તા ટકાવી રાખી હતી. આવા વિરોધીઓ તેને સત્તાના લોભી તરીકે ઓળખાવી



પદ્ધતિસર લાંચ રૂસ્વતનું જોર પાર્લામેન્ટમાં દાખલ કરનાર તે હતો એમ જણાવે છે. વોલ્પોલ ક્રેટલાકને નાણાં આપી તેમ ક્રેટલાકને સારા પગારની નોકરીઓ આપી અથવા કાંઈના સગાંવહાલાને સારી નોકરી આપી પોતાના કરી લેતો હતો તેમજ ક્રેટલાકને ખીતાઓ આપીને અથવા પોતાના મિત્રમંડળમાં રાખીને સંતોષ આપતો હતો. આવી લાંચ રૂસ્વતની દ્વારણીમાં વોલ્પોલ બહુ કુશળ ગણાય છે અને આમ પાર્લામેન્ટના સભાસદોને અને ઝિલ્લો જમીનદારોને પોતાના કરી લઈ તેણે મુખ્ય પ્રધાનનો ઓલો જાળવી રાખ્યો કહેવાય છે. પરંતુ વોલ્પોલના કારભારની ખુબીઓ જોનારા જણાવે છે કે ફક્ત લાંચ રૂસ્વતથી અંગ્રેજ પ્રજાને કે ઈંગ્લાંડની પાર્લામેન્ટને વીસ વર્ષના લાંબા ગાળા સુધી આંજી નંખાય એ માનવું મુશ્કેલ છે. ખરી વાત તો એ છે કે પાર્લામેન્ટની સત્તા ૧૬૮૮ ની રાજ્યક્રાંતિથી પુષ્કળ વધી હતી અને બધો રાજ્ય કારભાર પાર્લામેન્ટના હાથમાં આવ્યો હતો. ૧૭૧૩ ની સાલમાં યુરેક્ટની સલાહ નવા ઉમરાવો બનાવીને પસાર કરાવી ત્યારથી પાર્લામેન્ટમાં આમની સભાની કુલસત્તા પુરવાર થઈ હતી અને ઉમરાવોની બહુમતી ગમે તે વખતે તોડી શકાય એમ સાબિત થયું હતું. પણ જે સભાના હાથમાં આ સત્તા આવી હતી તે સભામાં અરાઢમા સૈકામાં ઘણી ખામીઓ હતી. પાર્લામેન્ટમાં સભાસદ મોકલવાનો અધિકાર કયા ગામને કે શહેરને હોય તેને માટે કાંઈ નક્કી ધોરણ નહોતું. એટલે ઇલિઝાબેથના વખતમાં જે શહેરને કે ગામને પ્રતિનિધિ મોકલવાનો અધિકાર હતો તે અરાઢમા સૈકામાં પણ કાયમ રહ્યો હતો અને પછીથી આખા થયેલાં ગામ કે શહેરને એ અધિકાર મળ્યો નહોતો. આથી ક્રેટલાંક મોટી વસ્તીવાળાં શહેરને પાર્લામેન્ટમાં પ્રતિનિધિ મોકલવાનો અધિકાર નહોતો અને પાચમાલ થઈ ગયેલાં ક્રેટલાંક ગામ પ્રતિનિધિ મોકલ્યા કરતાં હતાં. એવા પણ દાખલા છે કે જુના વખતમાં ઠીક ગણાતાં ગામ જ્યાં એકાદ કોટડા

જેવું રહેલું હોય ત્યાંથી પણ પાર્લામેન્ટમાં પ્રતિનિધિ આવતા હતા અને વીસ પચીસ હજારની કે વધારે વસ્તીવાળાં શહેરને પ્રતિનિધિ મોકલવાનો અધિકાર નહોતો. વળી મતાધિકારની બાબતમાં પણ ઘણો ફેર જણાતો હતો. કોઇ કોઇ શહેર અને કસબામાં સમસ્ત વસ્તીને મતાધિકાર હતો જ્યારે કોઈ ઠેકાણે ગામનો વહીવટ કરનાર મંડળના સભ્યોને જ ચૂંટણીમાં મત આપવાનો અધિકાર હતો. એટલે કોઈ જગ્યાએથી હજારો માણસોનો એક પ્રતિનિધિ તો બીજી જગ્યાએથી દસ બાર કે વીસેક માણસોનો એક પ્રતિનિધિ એવું ઢંગધડા વગરનું ધોરણ હતું. વળી આટલી સત્તા પાર્લામેન્ટની થઇ તેની સાથે તેની જવાબદારી કાંઇ જ નહોતી, કારણકે પાર્લામેન્ટનું બધું કામકાજ બંધબારણે ચાલતું હતું અને પાર્લામેન્ટના સભ્યો શું કામ કરે છે અને કેવી રીતે મત આપે છે એ બહારની પ્રજા જાણી શકતી નહોતી. આ પ્રમાણે આમની સભા સત્તા ભોગવનાર બીનજવાબદાર મંડળ થઇ ગયું હતું અને તેમાં લાંચ રેશવતનો સડો દાખલ થાય એમાં કાંઈ નવાઇ જેવું નહોતું. જ્યારથી આમની સભાની સત્તાની ગણતરી થવા માંડી ત્યારથી એટલે બીજા ચાર્સના વખતથી પાર્લામેન્ટમાં લાંચ-રેશવતનું જોર પેકું હતું અને પહેલા લાંચ આપનાર પ્રધાન તરીકે-બીજા ચાર્સના પ્રધાન ડેન્બીનું નામ ગણાય છે. વોલ્પોલ કુનેહબાજ પ્રધાન હતો અને વખત જોઇને પોતાનું ધાર્યું કરવા સાફ ચાલતી પ્રથાનો લાભ લઇ પદ્ધતિસર લાંચ-રેશવતનો તેણે ઉપયોગ કર્યો તે સાફ તેને બહુ દોષ દેવા જેવું નથી. પણ સાથે સાથે એ પણ યાદ રાખવા જેવું છે કે આવા વખતમાં પોતાના હાથમાં આટલી બધી સત્તા હતી તેમ છતાં તેણે જાતે લાંચ લીધી નથી પણ તેની મીલકત પ્રધાનપદ ઉપર આવ્યો ત્યારે હતી તે કરતાં પ્રધાનપદ ઉપરથી ૧૭૪૨ માં તે દૂર થયો ત્યારે ઓછી હતી. પ્રધાનપદ ઉપર આટલા લાંબા વખત સુધી રહી મુખ્ય પ્રધાન તરીકે કામ કરનાર રૉબર્ટ વોલ્પોલને સાહિત્યનો શોખ નહોતો પણ

તે વખતના અંગ્રેજ જમીનદારો માફક સારી પેઠે ખાવામાં તથા ઘણી પીવામાં તે આનંદ માનતો હતો તેમજ શીકારનો અને શીકારી કુતરાનો તેનો શોખ એટલો બધો હતો કે પ્રધાન તરીકે ગમે તેવા અટપટા સવાલોનો નીકાલ કરવાનો હોય તેવા વખતમાં પણ પોતાના શીકારી કુતરાના રખવાળના કાગળ તે ટપાલમાંથી સૌથી પહેલા વાંચતો અને કુતરાની ખબર જાણી લઈ પછી બીજું કામ હાથમાં લેતો. તે આદર્શવાદી નહોતો તેમજ મનુષ્ય સ્વભાવ માટે તેને બહુ હલકો અભિપ્રાય હતો એમ કહેવાય છે. એના વિરોધીઓ તેણે એક વખત કહેલું વાક્ય તેનો હલકટ સ્વભાવ બતાવવા સાચું આગળ ધરે છે. તે બોલ્યો હતો કે દરેક માણસની કિંમત હોય છે અને માણસ ગમે તેવો આડંબર કરતો હોય પણ તેને પોતાની કિંમત મળે તો તે ગુલામી સહન કરવા તૈયાર થાય છે. આ વાક્યને માટે તેનો બચાવ કરનારા કહે છે કે પાર્લામેન્ટમાં એક વખત ચર્ચા દરમિયાન તેની સામે સખ્ત ટીકા કરનારાઓ માટે આ શબ્દો તેણે કહ્યા હતા અને નહિ કે સામાન્ય જનસમાજ માટે. ચર્ચામાં તેની દુસ્મનાવટ રાખનારા સખ્યો સખ્ત ટીકા કરી તેને ઉતારી પાડતા હતા તે ઉપરથી વોલ્પોલ બોલ્યો હતો કે હું જાણું છું કે આ બધા માણસોની કિંમત છે અને તેનો બાવાર્થ એ હતો કે તેમની કિંમત હું આપતો નથી તેથી તેઓ મારો વિરોધ કરે છે. આ અર્થમાં તેના શબ્દો તેની માણસને ઓળખવાની શક્તિ બતાવે છે. વળી વોલ્પોલ ખડતલ શરીરનો હોવાથી તેની કામ કરવાની શક્તિ પણ પુષ્કળ હતી અને કામથી તે કંટાળતો નહિ તેમજ કામમાં આજસ રાખતો નહિ. દેશમાં તેના ખાતમીદારો એવા સરસ હતા કે ચારે તરફ ખુણેખોચરે પણ જે કાંઈ બનતું તેની બધી ખબર વોલ્પોલને મળ્યા કરતી હતી. તેની હુશીઆરીને લીધે તે બીજા લાયકાતવાળા માણસોને આગળ આવવા દેતો નહિ અને તેથી તેના વખતના સારી શક્તિવાળા બધા તેના વિરોધી થઈ પડ્યા હતા અને તેમના

વિરોધથી છેવટે ૧૭૪૨ ની સાલમાં તેને પ્રધાનપદ ઉપરથી ખસવું પડ્યું હતું.

**સલાહ શાંતિની રાજ્યનીતિ :** રાખટ વોલ્ફોલ્ડની રાજ્ય-નીતિ સલાહશાંતિની હતી અને તે એવો શાંતિપ્રિય પ્રધાન હતો કે તેના વીસ વર્ષના અમલમાં ઇતિહાસમાં નોંધવાલાયક નહિ જેવું બન્યું છે અને એક પછી એક વર્ષ એમનાં એમ આત્મા ગયાં છે. એ સલાહશાંતિ જળવવામાં જ દેશનું હિત સમાયેલું છે એમ માનતો હતો; તે સાથે ઇંગ્લાંડનું અને અંગ્રેજ પ્રજાનું સ્વમાન જળવીને યુરોપનાં રાજ્યો સાથે સારો સંબંધ જળવી રાખી તેણે શાંતિથી કામ લીધું હતું. તેની સલાહ-શાંતિની રાજ્યનીતિથી ઇંગ્લાંડને ઘણો લાભ મળ્યો છે. વીસ વર્ષ સુધી સલાહ રહેવાથી અંગ્રેજ પ્રજા વેપારરાજગાર ધમધોકાર ચલાવ્યે ગઇ અને દેશ આબાદ થઇ માતખર થતો ગયો. નાણાં-શાસ્ત્રી તરીકે તેણે પાર્લામેન્ટમાં દાખલ થતાં જ નામના મેળવી હતી અને દેશને સમૃદ્ધ બનાવવા સારૂ તથા વેપારરાજગાર વધારવા સારૂ તેણે સરસ રસ્તા લીધેલા છે. તેની સલાહશાંતિની રાજ્યનીતિથી દેશની હોલત સારી રીતે વધી અને પરિણામે અરાઢમા સૈકામાં પાછળથી જે યુદ્ધોમાં ઇંગ્લાંડ જોડાયું તેમાં નાણાંનો છૂટે કાચે ઉપયોગ કરીને તેના દુશ્મનોને અને ખાસ કરીને ફ્રાન્સને હરાવી ચારે ખંડમાં પોતાનું સામ્રાજ્ય અંગ્રેજ પ્રજા સ્થાપી શકી. વર્ષ ૧૬૮૮ ની રાજ્યકાન્તિના સિદ્ધાંત વોલ્ફોલ્ડની સલાહશાંતિની રાજ્યનીતિથી અંગ્રેજ પ્રજામાં એટલા સુદૃઢ થયા કે તેના અમલ પછી કોઇપણ રાજા અગર ખીજી વ્યક્તિએ પાર્લામેન્ટની કે લોકમતની સામે થવાનો વિચાર સરખો પણ કર્યો નથી, અને ત્રીજા જ્યોર્જ જેવા સત્તાના ભોળી રાજાને પાર્લામેન્ટ મારફત સત્તા મેળવવાના પ્રયત્ન કરવા પડ્યા છે. ૧૭૨૨ ની સાલમાં વોલ્ફોલ્ડના અમલમાં જેકોબાઇટ લોકોના કાવતરાનું એક ડમકલું થયું.

રોચેસ્ટરનો ધર્મગુરુ એટરબરી: રોચેસ્ટરનો ધર્મગુરુ એટરબરી વેશધારી જોખમને ગાદી ઉપર લાવવા કાવાહવા કરતો હતો અને દેશમાં ફુલક મચાવી તેને ગાદી અપાવવાની ખટપટ કર્યા કરતો હતો. વોલ્ફોલ્ડને તેના બાતમીદારો મારફત એટરબરીના બધા પત્રવ્યવહારની ખબર હતી અને છેવટે ફુલક મચાવવાની તૈયારી ઉપર વાત આવી ત્યારે એટરબરીને પકડી તેના ઉપર કામ ચલાવ્યું અને તેને દેશપાર કરાવ્યો. વોલ્ફોલ્ડની પ્રકૃતિમાં વેર લેવાની વૃત્તિ નહિ હોવાથી તેણે આ પ્રમાણે એટરબરીને દેશનિગ્રાહ કરાવી સંતોષ માન્યો, નહિ તો તેને ગરદન મરાવવા જોડેલો વોલ્ફોલ્ડ પાસે પુરાવો પડ્યો હતો. એ જ પ્રકૃતિ પ્રમાણે તેણે બોલિંગબ્રોકને ઇંગ્લાંડ પાછો આવવા દીધો હતો અને તે વોલ્ફોલ્ડ વિરુદ્ધ ચળવળ કર્યા કરતો હતો તેમ છતાં પણ તેની સામે વોલ્ફોલ્ડે કાંઈપણ પગલાં ભર્યા નહોતાં. વળી વોલ્ફોલ્ડ સામે છાપામાં સખ્ત ટીકાઓ અને આક્ષેપો થયા કરતા હતા પણ છાપાં સામે અગર છાપખાનાં સામે કાયદો કરી તેમના ઉપર અંકુશ મુકવાનો વોલ્ફોલ્ડે કદી વિચાર સરખો પણ કર્યો નથી.

આયર્લેન્ડ: પહેલા જ્યોર્જના વખતમાં આયર્લેન્ડની થોડીક હકીકત જાણવા જેવી છે. સાતમા હેન્રીના વખતમાં રાજની સામે બંડ કરનારને આયર્લેન્ડમાંથી મદદ મળતી હતી તેથી તેણે ૧૪૯૪ ની સાલમાં સર એડવર્ડ પોવર્નોગ્સ નામના સરદારને આયર્લેન્ડ મોકલ્યો હતો. તેણે બંડખોરોને દબાવી દઈ આઈરીશ પાર્લામેન્ટના સભાસદોને દમદાટીથી એક કાયદો પસાર કરવાની ફરજ પાડી હતી કે ઇંગ્લાંડના રાજની સંમતિ વગર કોઈ પણ કાયદાનો ખરડો આયર્લેન્ડની પાર્લામેન્ટમાં રજુ કરી શકાય નહિ. આ કાયદો પસાર થવાથી આયર્લેન્ડની પાર્લામેન્ટ પોતાની બધી સત્તા ગુમાવી બેઠી હતી અને ત્યારથી આયરીશ પ્રજામાં અશાંતિ ધણી રહેતી હતી અને વખતો-વખત ફુલકડો થતાં હતાં, જેને ખુબ સખ્તાઈથી દબાવી દેવામાં

આવતાં હતાં. જ્યોર્જ પહેલાના વખતમાં ૧૭૧૬ ની સાલમાં એક નવો કાયદો કરી એમ ઠરાવવામાં આવ્યું કે ઇંગ્લાંડની પાર્લામેન્ટ આયર્લેન્ડ સાથે પણ પોતાને પસંદ પડે તેવા કાયદા કરી શકે. આ ઠરાવ થવાથી આયર્લેન્ડમાં ફરી પાછી અશાંતિ થઇ હતી અને તેમાં વોલ્પોલે આયર્લેન્ડમાં અડધા પેનીના સિક્કા સુધારવા સાથે નવા એક લાખ આઠ હજાર પાઉન્ડની કિંમતના અડધા પેનીના સિક્કા પાડવાનો વુડ નામના એક અહમ્મદી ઇંગ્લેન્ડે આપ્યો તેથી આયર્લેન્ડમાં ચળવળે ગંભીર રૂપ પકડ્યું. ગુલીવરની મુસાફરીઓની નવલકથાના લેખક જોનાથન સ્વીફ્ટે ડ્રૂપીઅરની સહીથી કાગળો પ્રસિદ્ધ કરી આ ચળવળ મોટા પાયા ઉપર ચલાવી અને આયરીશ પ્રજાને સારી પેટે ઉશ્કેરી મુકી. વોલ્પોલે વ્યવહાર કુશળ પ્રધાન હતો અને તેણે જોયું કે આ ઇંગ્લેન્ડનો અમલ કરતાં હુલ્લડ થવાનો અને લોહી રેડાવાનો સંભવ છે એટલે તેણે પોતાની યોજના પડતી મુકી અને વુડને થયેલી નુકસાની સરકાર તરફથી ભરી આપી. આમ થવાથી આયરીશ પ્રજા કાંઈક શાંત પડી પણ વુડના સિક્કા સામેની આ ચળવળ આયર્લેન્ડમાં રાજ્યના જીલ્લા સામેની અંધારણુપૂર્વકની પહેલી ચળવળ તરીકે યાદ રાખવા જેવી છે. ૧૭૨૭ ની સાલમાં આયરીશ પ્રજાને બીજો એક સમ્પત્તિ કટકો પડ્યો. આઠમા હેન્રીના વખતમાં પ્રોટેસ્ટન્ટ પંથ ઇંગ્લાંડમાં દાખલ થયો. ત્યારબાદ આયર્લેન્ડમાં પણ પ્રોટેસ્ટન્ટ ધર્મ ફેલાવવા પ્રયત્ન થયા હતા પણ તેમાં કાંઈ ચાલ્યું નહોતું. આયર્લેન્ડની ઉત્તરના અલસ્ટર પ્રાંતમાં આયરીશ બળવાખોરોની તથા સામાન્ય લોકોની જમીન પડતી લઇ ત્યાં ઇંગ્લાંડ અને સ્કોટલેન્ડમાંથી પ્રોટેસ્ટન્ટ લોકોને વસવાટ કરવા મોકલવાનું ઇલિઝાબેથના વખતથી તે ઓલીવર ક્રામવેલના વખત સુધી ચાલ્યું હતું એટલે અલસ્ટરમાં પ્રોટેસ્ટન્ટ વસ્તી હતી પણ બાકીના બધા ભાગમાં રોમન કેથલિક પંથના લોકો હતા. આમ આયર્લેન્ડની વસ્તીનો લગભગ ૮૦ ટકા

ભાગ રોમનકેથલિક પંથનો હતો તેમ છતાં ૧૭૨૭ માં એક કાયદો પસાર કરી એમ ઠરાવવામાં આવ્યું કે કોઈપણ રોમન કેથલિક આયર્લેન્ડની પાર્લામેન્ટમાં સભાસદ તરીકે આવી શકે નહિ તેમજ પાર્લામેન્ટની ચુંટણીમાં મત આપી શકે નહિ. આ કાયદાથી પોતાના દેશની પાર્લામેન્ટમાં બેસવાનો અગર એ પાર્લામેન્ટની ચુંટણીમાં મત આપવાનો અધિકાર આયર્લેન્ડની ૮૦ ટકા જેટલી વસ્તી પાસેથી ખુંચાવી લેવામાં આવ્યો.

**બીજો જ્યોર્જ :** ૧૭૨૭ માં પહેલો જ્યોર્જ જર્મનીમાં ઓરના-બ્રુકના કિલ્લા તરફ જતાં રસ્તામાં ગાડીમાં ગુજરી ગયો અને તેની પછી તેનો મોટો દીકરો બીજા જ્યોર્જ તરીકે ગાદી ઉપર આવ્યો. હેનોવર વંશના પહેલા ત્રણ જ્યોર્જને તેમના મોટા દિકરા સાથે અણબનાવ રહેતો હતો અને બાપદીકરાની તકરારો આલ્યા કરતી હતી જે કે આવી તકરારોથી અંગ્રેજ પ્રજાને કાંઈક લાભ મળ્યો છે. આવાં બાપદીકરાનાં બુદ્ધિ તડ પડવાથી રાજની સાથે જેમને અણબનાવ થતો તે દીકરાના તડમાં જોડાતા અને તે ગાદીએ આવનાં પોતાને લાભ મળશે એ આશામાં રહેતા હતા. આવી રીતનું વિરુદ્ધ તડ ન હોત તો નિરાશ થયેલા અગર દુસ્મનાવટ કેળવનાર માણસો રાજની સાથે વિરોધ થતાં જેકોબાઇટ પક્ષમાં અગર બીજા કોઈ દુસ્મનના પક્ષમાં જોડાવાનો સંભવ આ બાપદીકરાની લડાઈથી જતો રહેતો હતો. પહેલા જ્યોર્જને તેની સ્ત્રી સાથે અણબનાવ હતો તે આપણે જોઈ ગયા છીએ અને એ રાજ પોતાના દીકરા જ્યોર્જ તરફ બહુ ખરાબ વર્તન રાખતો હતો તેથી એ દીકરાને પોતાના બાપના પ્રધાનમંડળ માટે પણ સારી લાગણી નહોતી અને વોલ્ફોલના વિરોધીઓ પાટવી કુંવરના પક્ષમાં બળેલા રહેતા. આથી ૧૭૨૭ માં પહેલો જ્યોર્જ ગુજરી ગયો અને બીજો જ્યોર્જ ગાદીએ આવ્યો એટલે તરત તેણે વોલ્ફોલને પ્રધાનપદ ઉપરથી દૂર કરી આમની સભાના પ્રમુખ સર રોબર્ટ ઓરપટનને મુખ્ય પ્રધાન

બનાવ્યો. આ કોમ્પટનમાં કાંઈ આવડત નહોતી અને પાર્લામેન્ટ આગળ રાજને કરવાનું બાષણ લખાવવા સારૂ તેણે વોલ્પોલને જ અરજ કરી. વોલ્પોલે બાષણ તૈયાર કરી આપી રાણી કેરોલાઇનને ખચર આપી અને રાણી વોલ્પોલના પક્ષમાં હોવાથી રાજ્યએ કોમ્પટનને રજા આપી વોલ્પોલને પાછો પ્રધાનપદ ઉપર બોલાવ્યો. બીજો જ્યોર્જ ૪૫ વર્ષની ઉંમરે ગાદીએ આવ્યો હતો અને તેનામાં પણ લોકમત જીતી લેવા જેવા ગુણ નહોતા. તે પણ તેના આપની માફક ઈંગ્લાંડ કરતાં હેનોવર ઉપર વધારે મમતા રાખતો હતો અને પરદેશી હોવાથી અંગ્રેજ પ્રજાની લાગણી તેની વિરુદ્ધ હતી. આ રાજ અંગ્રેજી બાષા સમજી શકતો હતો પણ બોલવામાં તે બાગ્યું-તૂટ્યું બોલી જાયતો હતો. વળી રાણી કેરોલાઇનને તેના ઉપર સારો કાબુ હતો તેમ છતાં પણ રાજના દરબારમાં જર્મન વેશ્યાઓ રહેતી હતી અને તેના દુર્ગુણની તથા તેની કઢંગી રીતભાતની પ્રજાના મન ઉપર ખરાબ અસર થતી હતી. રાણી કેરોલાઇન વોલ્પોલ તરફ બહુ સારી લાગણી ધરાવતી હતી અને તેની લાગવગથી તેની હયાતીમાં વોલ્પોલની સત્તા પુરબ્બેસમાં ટકી અને ૧૭૩૭ માં કેરોલાઇન ગુજરી ગઇ ત્યાંસુધી આ મુખ્ય પ્રધાન પોતાની મરજી મુજબ કામ કરી શક્યો.

વોલ્પોલ હુશીઆરીથી કામ કરનાર હતો, પણ લાયકાતવાળા બધા માણસો તેના દુશ્મન થઇ બેઠા હતા. લોર્ડ ટાઉન્શેન્ડ સાથે તેને પહેલાં સારો બનાવ હતો પણ ટાઉન્શેન્ડ પણ તેનાથી કંટાળ્યો અને ૧૭૩૦ માં પ્રધાનમંડળમાંથી ખસી ગયો અને પોતાની જગીર સંભાળી બેતી સુધારવાના કામમાં રોકાયો. ૧૭૩૩ ની સાલમાં વોલ્પોલના વિરોધીઓની પહેલી જીત થઇ. આ વર્ષમાં વોલ્પોલે તેની જગત સુધારણાની યોજના પાર્લામેન્ટ આગળ રજુ કરી. વોલ્પોલના વખત સુધી ઈંગ્લાંડમાં તેમજ યુરોપના બીજા દેશોમાં એવી માન્યતા હતી કે પરદેશનો માલ અને તેટલો



ઝાંઝા પોતાના દેશમાં પેસવા દેવો અને પોતાનો માથા અને તેટલો વધારે પરદેશ ચડાવી સોનું રૂપું દેશમાં ધસડી લાવવું. આ માન્યતાથી સ્પેઇનની દુર્દૃશ થઈ હતી પણ અરાબમાં સૈકાની અધવચ સુધી આજ માન્યતા પ્રમાણે બધા દેશમાં જકાતનાં ધોરણ રહેતાં હતાં. સારા નાણાંશાસ્ત્રી તરીકે વોલ્પોલ સમજી શક્યો હતો કે આ માન્યતા બ્રહ્મ ભરેલી છે અને તેથી ઈંગ્લાંડમાં પરદેશથી આવતી કેટલીક ચીજો ઉપરની અને ખાસ કરીને ઈંગ્લાંડના ઉદ્યોગોમાં ખપમાં આવતા કાચા માલની આયાતને ઉત્તેજન આપવાના સિદ્ધાંત ઉપર તેણે જકાતનું ધોરણ રાખવા માંડ્યું. સંસ્થાનોને પણ જકાતની રાજ્ય-નીતિથી ધણું સહન કરવું પડતું હતું અને તેમને બીજા કોઇપણ દેશ સાથે સીધો વેપાર કાયદા પ્રમાણે કરવા દેવામાં આવતો નહોતો. પણ દાણચોરી કરીને સંસ્થાનો પોતાનો કારભાર ચલાવતાં હતાં. વોલ્પોલે અમેરિકાનાં સંસ્થાનોને વેપારની કેટલીક છૂટ આપી અને સંસ્થાનોના ચોખ્ખા તથા ખાંડ અંગ્રેજ વેપારીઓનાં વહાણમાં યુરોપમાં મોકલવાની તેમને સવડ કરી આપી તેથી તેમનો વેપાર વધ્યો અને એમની જહોજલાલીને લીધે ઈંગ્લાંડની સાથેનો તેમનો વેપાર વધવાથી ઈંગ્લાંડને પણ ફાયદો થયો. વળી કેટલીક ચીજો ઉપરની જકાત કહાડી નાંખીને તથા કેટલીક જકાતમાં ઘટાડો કરીને વોલ્પોલે ઈંગ્લાંડનો પરદેશ સાથેનો વેપાર વધારવા તજવીજ કરી. આ જમાનામાં જકાતનું ધોરણ ભારે હોવાથી દાણચોરી કરનારને સારી કમાણી રહેતી હતી અને દેશના કિનારા ઉપર ખુશુખોચરે માત્ર ઉતારી દેશમાં ધુસાડી દેનાર સાહસિક ખત્રાસીઓ દાણચોરીનો ધંધો લઇ બેઠેલા હતા. આથી દેશને જકાતની આવકમાં નુકસાન જતું હતું અને દાણચોરી અટકાવવા પાકો બદોબસ્ત કરવાની જરૂર પડતી હતી. વળી દાણચોરી કરતાં પકડાય તેને દેહાંત દંડનો સજા કાયદા પ્રમાણે રાખેલી હતી. વોલ્પોલ સમજી ગયો હતો કે દાણચોરી અટકાવવાનો સીધો રસ્તો લેવાય તો દેશનો આવક સારી રીતે વધે

એમ હતું અને તેથી તેણે જકાતના કાયદાનો ખરડો તૈયાર કરી પાર્લામેન્ટ આગળ રજુ કર્યો. તેની યોજના એવી હતી કે દારૂ અને તંબાકુ ઉપર માલ ઉતરતાં ખંદર ઉપર જકાત લેવાતી હતી તે બંધ કરવી. પહેલાં સરકારની વખાણમાં માલ ઉતારવો અને વેપારી પોતાની દુકાનમાં વેચવા સારૂ માલ લઈ જાય ત્યારે જકાત આપીને લઈ જવાનું ઠરાવવું એટલે જકાતમાં નાણાં ઓછાં રોકાય અને પરદેશ જતા માલ ઉપર જકાત લેવાય જ નહિ. આમ થવાથી એ ચીજો દેશમાં ઓછે ભાવે વેચી રેયતને લાભ અપાય અને દાણચોરી અટકાવી રાજ્યની ઉપજનો ખાડો પુરી શકાય. વોલ્પોલની ગણતરી એવી હતી કે આ યોજનાથી ઉપજમાં એટલો સારો વધારો થશે કે જમીન ઉપરનો કર સમુજાગો કહાડી નાંખવાનું બની શકે. આમ જમીનદારોને લાભ આપવામાં વોલ્પોલની મતલબ પાર્લામેન્ટમાં પોતાની સત્તા વધારવાની હતી કારણકે પાર્લામેન્ટમાં મોટે ભાગે જમીનદારો અને તેમના ઉપર આધાર રાખનારા જ તે વખતમાં સભાસદ તરીકે આવતા હતા. આ યોજના ધણી સારી હતી અને દેશને એકંદરે તેથી લાભ હતો પણ વોલ્પોલના વિરોધીઓએ તેની સામે ચળવળ ચલાવી લોકોને સારી પેઠે ઉશ્કેર્યા. એમની મુખ્ય દલીલ બે હતી. એક તો તેમણે જણાવ્યું કે જકાતના અમલદારો ગમે તેવા ગૃહસ્થના ઘરમાં દાણચોરીના માલની તપાસ કરવા ધુસી જાય એ અસહ્ય થઈ પડે અને કોઈ પણ અંગ્રેજથી તે ખમી શકાય નહિ અને બીજી દલીલ તેમણે એ રજુ કરી કે આ પ્રમાણે જકાતી અમલદારોનું મોટું લશ્કર ઉભું કરી વોલ્પોલ પોતાની સત્તા કાયમ કરવા માંગે છે. આ બીજી દલીલમાં કાંઈક વળુદ હતું; કારણકે ૧૭૮૦-૮૧ માં જકાત ખાતાના અમલદારોની લાગવગથી સારી સંખ્યામાં આમની સભાના સભાસદો આવે છે એમ પુરવાર થયું હતું. આ વિરોધ બહુ વધી ગયેલો જોઈ વોલ્પોલે ખરડો પાછો ખેંચી લેવાનું દુરસ્ત ધાર્યું. એક વ્યવહાર પ્રધાન તરીકે પ્રજાને નાપસંદ હોય એવો કાયદો બળાંકારે તેમના

ઉપર ઠોકી બેસાડવામાં કાંઈ માત્ર નથી એમ સમજી જઈ પ્રજાને આ કાયદાથી લાભ થાય એમ છે એવું જણાવવા છતાં પણ તેણે ખરડો પાછો ખેંચી લીધો અને તેનાં વિરોધીઓ તેને એ બાબત પુછવા લાગ્યા ત્યારે તેણે જણાવ્યું કે લોહી વહેવડાવીને અમલ કરવો પડે એવા કાયદા ઠોકી બેસાડનારો પ્રધાન હું થવા માંગતો નથી. વોલ્ફોલના વિરોધીઓ અને સારૂ ગમે તેવી ટીકા કરે પણ પ્રધાનપદ ઉપર રહેનાર માણસે વ્યવહાર કુશળ રહી કેવી રીતે કામ કરવું જોઈએ તેનો દાખલો વોલ્ફોલ જેવો ઇતિહાસમાં ભાગ્યે જ ખીજો મળી શકશે. આદર્શમાં માનનાર તરીકે નહિ પણ વ્યવહાર પ્રધાન તરીકે જ વોલ્ફોલની ગણતરી કરી શકાય અને તે સારૂ જ તે આદર્શ પ્રધાન ગણાય છે.

**પોર્ચિઅસ હુલ્લડ :** ૧૭૩૬ માં સ્કોટલેન્ડમાં એક જમકહું થયું અને લોકલાગણી ઉશ્કેરાતાં કેટલી હદ સુધી જાય છે તે દેખાઈ આવ્યું. આ જમકહું પોર્ચિઅસને લગતું હુલ્લડ કહેવાય છે અને દાણચોરી કરનારા બહાદુર ખલાસીઓમાંથી તેની શરૂઆત થઈ હતી. સ્કોટલેન્ડમાં દરિયા કિનારે પાકે બંદોબસ્ત થતાં વીલ્સન અને રોબર્ટ્સન નામના બે દાણચોરી કરનારને પકડી એડીનબરોના કેદખાનામાં રાખવામાં આવ્યા હતા. રોબર્ટ્સને પોતાના સાથીને સળીઆ તોડી નહાસી જવામાં મદદ કરવા કહ્યું પણ વીલ્સનને આ રૂચ્યું નહિ આથી રોબર્ટ્સનને ખોટું લાગ્યું પણ કાંઈ ઉપાય નહિ હોવાથી તેને શાંત રહેવું પડ્યું. આ બન્નેને તે વખતના કાયદા પ્રમાણે ફાંસીની સજા થઈ હતી અને ફાંસી દેવાના દિવસ પહેલાં રવિવારે તેમને ત્રણ સિપાઈઓના પહેરામાં દેવળમાં લઈ જતા હતા તે તકનો લાભ લઈ વીલ્સને બે સિપાઈને બે હાથથી અને ત્રીજાને દાંતથી પકડી રાખી પોતાના સાથીને નસાડી મુક્યો. રોબર્ટ્સન આ પ્રમાણે છટકી ગયો અને વીલ્સન કેદમાં રહ્યો અને તેને ફાંસીએ લટકાવવામાં આવ્યો.

તેની બહાદુરીની વાતો સાંભળી એડીનબરોની પ્રજા તેને જોવા સારી નીકળી આવી અને ફ્રાંસીની વખતે બંદોબસ્ત જાળવવા સારી લશ્કરી સિપાઇઓને હાજર રાખવામાં આવ્યા. આ સિપાઇઓનો કપ્તાન પોર્ચિઅસ નામનો અમલદાર હતો તેણે ફ્રાંસીના માંચડા આગળ સિપાઇઓને ગોઠવી દીધા. વીક્સનને ફ્રાંસીએ લટકાવી મારી નાંખ્યો. ત્યારપછી લોકોનાં ટોળામાંથી સિપાઇઓ ઉપર કાંધક પથરા ફેંકાયા તેથી પોર્ચિઅસે ગુસ્સાના આવેશમાં સિપાઇઓને ગોળીબાર કરવાનો હુકમ આપ્યો. આથી છ જણ માર્યા ગયા અને અગીઆર માણસ ધાબલ થયા. આ પ્રમાણે કાંધ પણુ કારણ વગર ગોળીબાર કરવા સારી પોર્ચિઅસ ઉપર કામ ચલાવવામાં આવ્યું અને તેને ગુન્હેગાર ઠરાવી ન્યાયાધીશે ફ્રાંસીની સજા ફરમાવી. એડીનબરોની પ્રજા કપ્તાન પોર્ચિઅસને આ સજા થઇ તેથી ખુશ થઇ હતી પણ આવા લશ્કરી અમલદારને ફ્રાંસીએ ચઢાવવામાં આવે તે રાજ્યને અને પ્રધાનને ફરિયાદ નહિ અને તેથી ફ્રાંસી દેવાનું મુલતવી રાખવાનો લન્ડનથી હુકમ આવ્યો. આથી શહેરની પ્રજા ઉસ્કેરાઇ ગઇ અને પોર્ચિઅસને સજા કરવા સારી પોતે જ બંદોબસ્ત કરવાનું નક્કી કર્યું. થોડા દહાડામાં માંહોમાંહે ગોઠવણ કરી લઈ એક રાતના ટોળાબધ લોકો બહાર નીકળ્યા અને એડીનબરોના ટેકખાના તરફ ગયા. લશ્કરી સિપાઇઓને અને વફાદાર શહેરીઓને લોકોની ટોળીઓએ પુરી રાખ્યા અને ટેકખાનાનું બારણું સળગાવી અંદરથી પોર્ચિઅસને એવી લાવી પાસે એક રંગરેજના વાંસ ઉપર દોરડું બાંધી લટકાવી દીધો. આ હુલ્લડથી સરકારે ગુસ્સે થઈ હુલ્લડખોરોના આગેવાનોને પકડવા સારી પેટે પ્રયત્ન કર્યા પણ કોઈ પકડાયું નહિ. આ હુલ્લડ સારી એડીનબરો શહેરને સખ્ત સજા કરવાની ઈચ્છાંડની પાલ્લીમેન્ટમાં હિલચાલ થઇ પણ સ્કોટલેન્ડના સભ્યોના વિરોધથી અને વોલ્પોલની ઇચ્છાથી એડીનબરોને બે હજાર પૌંડનો દંડ કરી તે રકમ પોર્ચિઅસની વિધવાને આપવાની ઠરાવી આ હુલ્લડની વાત પડતી મુકવામાં આવી.

પોર્ચીઅસના હૃદયનું સર વોશ્ટર સ્કોટે પોતાની એક નવલકથા (Heart of the Midlothian)માં સરસ વર્ણન આપેલું છે.

૧૭૩૭ ની સાલમાં રાણી કેરોલાઇન ગુજરી ગઈ ત્યાં સુધી વોશ્પોક્ષનો કારભાર સારી રીતે ચાલ્યો અને યુરોપની લડાઈમાંથી ઇંગ્લાંડ અલગ રહી શક્યું. પણ ત્યારપછી પ્રધાનના વિરોધીઓ પાર્લામેન્ટમાં જોર પર આવતા ગયા. વોશ્પોક્ષની રાજનીતિથી લાયકાતવાળા બિહમ આવેવાનો તેને છોડી વિરૂદ્ધ પક્ષમાં લગ્યા હતા અને રાજના મોટા કુંવરને પોતાના બાપ સાથે બનાવ નહિ હોવાથી તેને ત્યાં બધા વિરોધીઓને મળવાનું થતું હતું. આ પક્ષમાં વીલીઅમ પિટ જેવા બુદ્ધિશાળી જુવાનીઆના આવવાથી વધારે જોર આવ્યું હતું અને ૧૭૩૮-૩૯ માં તેમણે વોશ્પોક્ષને સ્પેઇન સામે લડાઈમાં ઉતરવાની ફરજ પાડી. આ લડાઈનું ઉપાશય ઇંગ્લાંડના વેપારીઓની અમેરિકાના સ્પેઇનના મુલકમાં માલ ધુસાડી દેવાની પદ્ધતિથી થયું હતું. ૧૭૧૩ ની યુદ્ધકટની સલાહથી અંગ્રેજ વેપારીઓને એક વહાણ ભરીને માલ અમેરિકાનાં સ્પેઇનનાં સંસ્થાનમાં મોકલવાનો હક્ક મળ્યો હતો પણ અંગ્રેજો બળજબરીથી અથવા બંદર ઉપરના અમલદારોની નજર ચુકાવી સારી પેઠે માલ ધુસાડી દેતા હતા અને ધમધોકાર વેપાર ચલાવતા હતા. સ્પેઇનને ફ્રાન્સ સાથે ૧૭૧૫ ની સાલથી તકરારો ચાલતી હતી તેથી અંગ્રેજ વેપારીઓ સામે પગલાં ભરવાનું સ્પેઇનના રાજ્ય તરફથી બનતું નહોતું પણ ફ્રાન્સના રાજ પંદરમા લુઇસે છોકરો થયો ત્યારપછી આ તકરારનો અંત આવ્યો અને બંને રાજ્યોએ ભેગાં થઈ અંગ્રેજ વેપારીઓની આપખુદી તોડવાનો નિશ્ચય કર્યો. ૧૭૩૫ ની સાલથી દક્ષિણ અમેરિકાનાં સ્પેઇનનાં બંદરે લશ્કરી બંદોબસ્ત કરી દાણ્યોરી અને અંગ્રેજ વેપારીઓનો કાયદાવિરૂદ્ધનો વેપાર અટકાવવાનો પ્રયત્ન થયો. સ્પેઇનના રાજ્યમાં કાયદાનો અમલ બરોબર ચાલે તે અંગ્રેજ વેપારીઓને રચતું નહિ અને બળજબરીથી પોતાનો વેપાર

અલાવવાને તેમણે પ્રયત્ન ચાલુ રાખ્યો. આથી કેટલેક ઠેકાણે વેપારીઓને સ્પેષનના માણસો સાથે અથડામણ થવા માંડી અને તેમાં વેપારીઓને ખમવું પડ્યું. જેન્કીન્સ નામનો એક અંગ્રેજ વેપારી આવી રીતે દાણચોરી કરતાં પકડાયો અને સ્પેષનના અમલદારો સાથે તેણે તકરાર કરી તેમાં તેનું ચાલ્યું નહિ અને તેના જાહેર કર્યા પ્રમાણે અમલદારોએ તેના કાન કાપી નાંખ્યા. આ જેન્કીન્સ જે જેન્કીન્સનના નામથી પણ ઓળખાય છે તેણે ઇંગ્લાંડ આવી પોતાનાં દુઃખની કહાણી અંગ્રેજ પ્રજા આગળ રજુ કરી. આથી પ્રજા ઉશ્કેરાઇ ગઈ અને સ્પેષન સામે લડાઇ જાહેર કરવાની માંગણી થવા માંડી. પાર્લામેન્ટમાં વોલ્પોલના વિરોધીઓએ આ તકનો લાભ લઇ સ્પેષન સામે લડાઇ જાહેર કરવા વોલ્પોલને દબાવ્યું કર્યું અને જેન્કીન્સને પાર્લામેન્ટના સભ્યોને રૂના ગાળામાં પોતાના કાન રાખી કહી સંભળાવ્યું કે સ્પેષનના અમલદારોએ તેના ઉપર સીતમ ગુન્જરવામાં બાકી રાખી નહોતી અને ઇંગ્લાંડનો વેપાર સ્પેષનના રાજ્યમાંથી નાબુદ કરી નાંખવાની તેમની બાજુ ચાલી રહેલી છે. આથી પાર્લામેન્ટ પણ આવેશમાં આવી ગઇ અને વોલ્પોલને પોતાની મરજી વિરૂદ્ધ વિગ્રહમાં ઉતરવું પડ્યું. તેણે સ્પેષનની સાથે પત્રવ્યવહાર ચલાવી આ બાબતનો સ્પેષન પાસે ખુલાસો માંગવાનો આગ્રહ કર્યો પણ પાર્લામેન્ટના સભ્યોને એ વાત રૂચી નહિ અને છેવટે વોલ્પોલને પ્રજામતને માન આપી પોતાની નીતિ વિરૂદ્ધ લડાઇમાં ઉતરવું પડ્યું. લડાઇ જાહેર થતાં લોકોએ આનંદમાં આવી જઇ દેવળોમાં ધંટનાદ કરવા માંડ્યો તે સંભળી વોલ્પોલ બોલી ઉઠ્યો કે હમણાં ભલે આનંદમાં આવી જઇ ધંટનાદ કરે પણ થોડા વખતમાં લોકો હાથ ધસતા થશે (They may ring their bells now, but they will soon be wringing their hands). પોતાની મરજી વિરૂદ્ધ જાહેર કરેલા આ વિગ્રહમાં વોલ્પોલની ગોઠવણ પાર પડી નહિ

અને ઈંગ્લાંડની હાર થતાં લોકલાગણી પ્રધાનની વિરૂદ્ધ ગઈ અને પાર્લામેન્ટમાં તેની બહુમતી ૧૭૪૨ ની ચુંટણી પછી ધટી ગએલી જાણીતી એટલે વોલ્પોલે રાજીનામું આપ્યું. તેના વિરોધીઓ તેની સામે કામ ચલાવવાની માંગણી કરવા બહાર આવ્યા પણ તેમનું કાંઈ ચાલ્યું નહિ અને વોલ્પોલને ઓરફડનો ઉમરાવ બનાવવામાં આવ્યો અને રાજ્ય તરફથી તેની સેવાઓના બદલામાં પેન્શન આપવામાં આવ્યું. પ્રધાનપદ ઉપરથી દૂર થનાર માણસની સેવાઓની કદર આવી રીતે કરવામાં આવે તેનો પણ વોલ્પોલ પહેલો જ દાખલો છે. તેની પહેલાંના આગેવાનો પ્રધાનપદ ઉપરથી દૂર થતા ત્યારે તેમને ગરદન મારવામાં આવતા હતા અથવા કેદમાં પૂરી દેવાતા હતા અગર તેમને દેશનિકાલ થવું પડતું હતું. આમાંનું કાંઈ વોલ્પોલ વિરૂદ્ધ થઈ શક્યું નહિ અને પ્રધાનપદ ઉપરથી દૂર થવા છતાં પણ તેની સલાહથી રાજ્યકારભાર ચાલતો રહ્યો. આ પ્રમાણે બંધારણપૂર્વકની વ્યવસ્થા અરાઢમાં સૈકામાં આગળ વધી. વોલ્પોલની વિગ્રહમાં ઉતરવાની ઇચ્છા નહોતી અને પોતાની મરજી વિરૂદ્ધ તેને લડાઈ જાહેર કરી હતી તેમ છતાં પ્રધાનપદ ઉપર તે કાયમ રહ્યો તે સારૂ તેની સામે ટીકા થાય છે. પણ આ પ્રધાનને પોતાની હુશીઆરીની ખબર હતી અને તે જાણતો હતો કે પોતે સત્તા ઉપર હશે તો સ્પેઇનના રાજ્યો સાથે સહેલાઈથી સંધિ કરી વિગ્રહનો અંત લાવી શકાશે તેથી જ તેણે રાજ્યની લગામ પોતાના હાથમાં રાખી હતી. ત્રણ વર્ષ સુધી વિગ્રહ ચાલ્યા પછી પોતાનું કાંઈ ચાલે એમ નથી એવી ખાત્રી થતાં વોલ્પોલે રાજીનામું આપી ખસી જવાનું દુરસ્ત ધાર્યું એ પણ વાજગી જ હતું. આ વિગ્રહ યુરોપમાં ૧૭૪૦ માં શરૂ થયેલા ઓસ્ટ્રીઆના વારસાના વિગ્રહમાં ભળી ગયેલો છે એટલે તે સંબંધમાં બીજું કાંઈ જોવા જેવું રહેતું નથી. ખાસ જાણવા જેવી એટલી જ ખાબત આ વિગ્રહમાં છે કે એન્સન નામનો વહાણવટી એક નાના કાફલા સાથે અમેરિકા તરફ ગયો હતો પણ સ્પેઇનના કાફલા સામે તે ફાળ્યો

નહિ અને તેનાં વહાણમાંનાં ફક્ત એ જ રથાં એટલે દક્ષિણ તરફ હંકારી જઇ તે પાસિફિક મહાસાગરમાં દાખલ થયો અને છેવટે એક જ વહાણ લઇ સ્પેઇનનાં વહાણોને દરિયામાં છુટી સારી પેઠે ફાલત લઇ ચાર વર્ષ મુસાફરીમાં કહાડી પૃથ્વીની પ્રદક્ષિણા કરી તે પાછો આવ્યો.

પ્રધાનપદ ઉપરથી દૂર થયા પછી વોલ્પોલની પ્રકૃતિમાં બહુ ફેર પડી ગયો. તે ખાવાપીવામાં સારો રસ લેનાર હતો અને ખાણા ઉપર આનંદથી વાતચીત કરતો હતો પણ ૧૭૪૨ ની સાલ પછી તેનો આનંદ બધો જતો રહેલો જણાયો અને ખાણા ઉપર મૌન્ય રાખીને ખાવાપીવામાં રસ વગર તે બેસી રહેતો જણાતો હતો. પ્રધાનપદ ઉપર હતો ત્યારે ગમે તેવી મુશ્કેલીના વખતમાં પણ તકીઆ ઉપર માથું મૂકતાની સાથે તે ધસધસાટ ઉઘવા માંડતો હતો પણ ૧૭૪૨ પછી પથારીમાં લાંબો વખત આઝોટવા છતાં પણ તેને બરોબર ઉઘ આવતી નહિ. ત્રણ વર્ષ સુધી કારભારીઓને સલાહ આપી તેણે દોરબ્યા અને ૧૭૪૫ માં તે મરણ પામ્યો.

વોલ્પોલે વીસ વર્ષ સુધી આદર્શ પ્રધાન તરીકે કામ કર્યું છે. તેના સામે આક્ષેપો ધણા થાય છે પણ એનો સમય ખ્યાનમાં લેતાં તેની વિરૂદ્ધ બહુ કઠી સકાય એમ નથી. લાંચ રૂસ્વતવું જોર પાછાં-મેન્ટમાં વધારી આપવા માટે તેને જવાબદાર ગણવો એ વાજબી નથી. જે સુધારા તેને આવશ્ય લાગતા હતા તે દાખલ કરવાને તેણે પ્રયત્ન સરખો પણ કર્યો નહિ અને એમને એમ ગાડું ગજાડવા દેવાની રાજનીતિ તેણે ચાલુ રાખી એ ઠીક નહોતું. સ્કોટલેન્ડના પહાડી લોકોમાં ગમે તે વખતે બડકો સળગી ઉઠશે એમ તે માનતો હતો પણ તેને શેકવા તેણે આંગળી સરખા પણ હલાવી નહોતી. આયર્લેન્ડની ગંભીર સ્થિતિની પણ તેને ખબર હતી તેમ છતાં શાંતિથી કામ ચાલતું હોય ત્યાંસુધી દખલગીરી નહિ કરવાની




પદ્ધતિથી કામ લઇ તેણે અસંતોષની લાગણી વધારી મૂકી હતી. તેના વીસ વર્ષના કારભારથી દેશની દોશ્વત વધી અને પછીના સુદમાં ઇંગ્લાંડ નાણાંના બળથી ફાળ્યું પણ પ્રજાની કેળવણી કે નીતિના સુધારા માટે તેણે કાંઇ કર્યું નહિ તે માટે તેને જરૂર દોષિત ગણી શકાય. ઇંગ્લાંડમાં અરાદમા સૈકામાં ધર્મને નામે પણ મીકું વળ્યું હતું અને પોતાના કારભારમાં વોલ્પોલે એ પણ ચાલવા જ દીધું હતું અને ધાર્મિક સુધારાનો વેગ તેના પ્રધાનપદ ઉપરથી દૂર થયા પછી આવેલો જણાય છે. આવી ખામીઓ છતાં પણ પ્રજાની નાડ બરોબર જાણી લઇ નાણાંશાસ્ત્રી તરીકેની તેની હુશીઆરીનો તથા પોતાની કામ કરવાની શક્તિનો તેણે અંગ્રેજ પ્રજાને સારો લાભ આપ્યો છે અને દુસ્મનોને પણ જીવતા જવા દઇ તેણે વિરોધી સામે કેવું વર્તન રાખ્યું એ અંગ્રેજ કારભારીઓને સમજાવી પાર્લામેન્ટની નીતિમાં સુધારો દાખલ કરી આપ્યો છે. આ તેની સેવા અપૂર્વ ગણી શકાય.



## જ્યોર્જ પહેલો : ૧૭૧૪-૧૭૨૭

---

- ૧ ગાદીનો હક્ક.
  ૨. લોકલાગણી.
  ૩. હુલ્લડનો કાયદો-૧૭૧૪
  ૪. પંદરની સાલ.
  ૫. સાત વર્ષની પાર્લામેન્ટ.
  ૬. ઉમરાવનો કાયદો.
  ૭. ત્રિપુટી અને ચોકડીસંઘ.
  ૮. દક્ષિણ મહાસાગર મંડળ.
  ૯. વોલ્પોલ પ્રધાન. ૧૭૨૧-૧૭૪૨  
એટરબરીનું કાવતરું.  
આયર્લેન્ડના અડધા પેનીના સિક્કા.  
રાણી કેરોલાઇન.  
જકાતનો કાયદો.  
પોર્ચીઅસનું હુલ્લડ.  
જેન્કીન્સનના કાનનો વિગ્રહ.
  ૧૦. પ્રધાનમંડળ અને મુખ્ય પ્રધાન.
-



---

મુદ્રક: ઇન્દ્રવર્દન બા. ઠાકોર  
ત્રાવેલ'કુ પ્રિન્ટિંગ વર્ક્સ,  
જેઠાલાઈની પોળ, ખાડિયા,  
અમદાવાદ.

---

